


परीक्षा सुधार के लिए हाईपावर टास्क फोर्स बनाई, इंफोसिस को-फाउंडर नीलेकणी अध्यक्ष होंगे

पेपरलीक रोकने के लिए कल कठोर कानून लाएंगे : मोदी

एलान

तमसा संकेत, एजेंसी

नई दिल्ली । प्रधानमंत्री नरेंद्र मोदी ने रविवार शाम 7 बजे के करीब अपने सोशल मीडिया पर परीक्षा प्रणाली में सुधार को लेकर नया वीडियो जारी किया। उन्होंने बताया कि परीक्षा सुधारों के लिए नंदन नीलेकणी के नेतृत्व में हाई पावरड टास्क फोर्स का गठन किया गया है। उन्होंने कहा कि भारत सरकार छात्रों के भविष्य को सुरक्षित बनाने के लिए लगातार कई कदम उठा रही है। उन्होंने कहा कि जिन



■ पीएम मोदी ने पिछले 4 दिन में इंटरग्राम पर यह तीसरा वीडियो मैसैज पोस्ट किया है।

लोगों ने छात्रों के भविष्य से छेड़छाड़ की, वे आज जेल में हैं।

>> (शेष पेज 06 पर)

भारत को कॉमनवेल्थ गेम्स का चानू ने दिलाया पहला गोल्ड

वेटलिफ्टिंग में 190 केजी उठाया ऋषिकांत ने सिल्वर जीता

गर्व

तमसा संकेत, एजेंसी

नई दिल्ली। मीराबाई चानू ने कॉमनवेल्थ गेम्स 2026 में भारत को पहला गोल्ड मेडल दिला दिया है। उन्होंने विमेंस 48 kg वेटलिफ्टिंग कॉम्पटीशन में 190 kg (85 kg स्नैच + 105 kg क्लीन एंड जर्क) वजन उठाकर कॉमनवेल्थ गेम्स रिकॉर्ड बनाते हुए गोल्ड अपने नाम किया। भारत के अब 3 मेडल (1 गोल्ड, 1 सिल्वर और 1 ब्रॉन्ज) हो गए हैं। इससे पहले रविवार को ऋषिकांत सिंह ने मेंस 60 kg में 264 kg (121+143) वजन उठाकर सिल्वर मेडल जीता था। वहीं,



- चानू लगातार तीसरी बार चैंपियन बनीं
- ऋषिकांत का दूसरा कॉमनवेल्थ गेम्स

शुक्रवार को इंडू कुमार ने पैरा पावरलिफ्टिंग में ब्रॉन्ज दिलाकर भारत को पहला मेडल दिलाया था। भारत अब मेडल टैली सातवें स्थान पर पहुंच गया है।

>> (शेष पेज 06 पर)

फास्ट न्यूज

सिद्धारमैया का ऐलान- 2028 का विधानसभा चुनाव नहीं लड़ेंगा

कर्नाटक । पूर्व मुख्यमंत्री और सीनियर कांग्रेस लीडर सिद्धारमैया ने कहा है कि वह 2028 का विधानसभा चुनाव नहीं लड़ेंगे। हालांकि, वह राजनीति में सक्रिय रहेंगे और जनता के मुद्दे उठाते रहेंगे।

सतर्क खतरा

गुजरात, महाराष्ट्र ओडिशा में बारिश का रेड अलर्ट

नई दिल्ली। मौसम विभाग का कहना है कि बंगाल की खाड़ी से बने लो प्रेशर और वेस्टर्न डिस्टर्बेंस के असर से गुजरात, बंगाल, ओडिशा, महाराष्ट्र और पूर्वोत्तर के राज्यों में भारी बारिश हो रही है। लेकिन यह बारिश अब भी सामान्य से 16.1% कम है। उत्तर भारत में 31 जुलाई तक बारिश का दौर जारी रहेगा। हिमाचल प्रदेश, जम्मू-कश्मीर, लद्दाख और उत्तराखंड में तेज बारिश की संभावना है। हिमाचल, उत्तराखंड, पंजाब समेत कई राज्यों में भारी बारिश होगी। इधर, असम में बाढ़ के हालात अब भी गंभीर हैं।

संसद मार्च में पुलिस एक्शन के खिलाफ सुनवाई आज

नई दिल्ली। सुप्रीम कोर्ट सोमवार को दो अलग-अलग याचिकाओं पर सुनवाई करेगा। इन याचिकाओं में आरोप है कि NIEET पेपर लीक और शिक्षा मंत्री के इस्तीफे लेकर प्रदर्शन कर रहे छात्रों पर पुलिस ने ज्यादाती की। ये याचिकाएं 20 जुलाई के संसद मार्च से जुड़ी हैं, जिसे काँकरोच जनता पार्टी ने आयोजित किया था।



फास्ट ट्रैक कोर्ट बनाने का निर्देश दिया

उन्होंने यह भी कहा- हम इतने से संतोष करने वाले नहीं हैं। इसलिए 'फास्ट ट्रैक कोर्ट' बनाने का निर्देश दिया है। दरअसल, यह पूरा मामला 3 मई को हुए NEET UG पेपर लीक से जुड़ा है।

प्रधानमंत्री ने कहा कि भविष्य को ध्यान में रखते हुए परीक्षा प्रणाली को मरोसेमंद, पारदर्शी और तकनीक आधारित बनाया जाना जरूरी है। इन सभी पहलुओं को ध्यान में रखते हुए विश्व प्रसिद्ध प्रौद्योगिकी विशेषज्ञ नंदन नीलेकणी के नेतृत्व में हाई पावरड टास्क फोर्स गठित करने का निर्णय लिया गया है।

आज संसद में जितेंद्र सिंह पेपरलीक से जुड़ा बिल पेश करेंगे

धर्मेन्द्र प्रधान के इस्तीफे और काँकरोच पार्टी के आंदोलन खत्म

होने के बाद संसद में सोमवार को पेपर लीक की रोकथाम से जुड़ा बिल पेश किया जाएगा। इस बिल का नाम 'सार्वजनिक परीक्षा (अनुचित साधनों की रोकथाम) संशोधन विधेयक, 2026' है। केंद्रीय मंत्री जितेंद्र सिंह लोकसभा में

6 सदस्यीय टास्क फोर्स, इसरो के पूर्व अध्यक्ष भी शामिल



बिल पेश करेंगे। बिल के जरिए 2024 में बने कानून में बदलाव किए जाएंगे।

>> (शेष पेज 06 पर)

अभिजीत दीपके बोले-कल ही आंदोलन खत्म हुआ, थोड़ा समय दें

सीजेपी की अगली रणनीति जल्द बताएंगे : अभिजीत

बयान

तमसा संकेत, एजेंसी

नई दिल्ली। काँकरोच जनता पार्टी के फाउंडर अभिजीत दीपके ने कहा- आगे की रणनीति का ऐलान जल्द करेंगे। पेपर लीक के खिलाफ आंदोलन कल ही खत्म हुआ है। प्लीज हमें थोड़ा समय दें।

न्यूज एजेंसी ANI के मुताबिक जब उनसे पूछा गया कि पंजाब में पेपर लीक को लेकर उनकी रणनीति क्या होगी, इस पर दीपके ने जवाब दिया कि उस पर भी बात करेंगे। हम अभी इसके लिए प्लानिंग कर रहे हैं। सरकार के साथ बातचीत पर



उन्होंने कहा कि जो केस फाइल किए गए हैं, उनके बारे में बात चल रही है। किसी भी स्टूडेंट के खिलाफ कोई केस रजिस्टर नहीं होना चाहिए। गौरतलब है कि काँकरोच जनता पार्टी (CJP) के नेतृत्व में 20 जून से जंतर-मंतर पर 36 दिनों तक चला आंदोलन 25 जुलाई को शिक्षा मंत्री के तौर पर धर्मेन्द्र प्रधान के इस्तीफे के साथ खत्म हुआ।

प्रदर्शनकारियों से केस हटाने पर बातचीत जारी

भारत इनोवेशन के रास्ते खोज रहा और पाकिस्तान घुसपैठ के राजनाथ बोले- अगर वह रोड़े अटकाएगा तो सेनाएं तैयार

भाषण

तमसा संकेत, एजेंसी

नई दिल्ली। कारगिल विजय दिवस की 27वीं वर्षगांठ पर रक्षा मंत्री राजनाथ सिंह ने कहा कि भारत इनोवेशन के रास्ते खोज रहा है तो पाकिस्तान घुसपैठ के रास्ते खोज रहा है। भारत शिप डिजाइन कर रहा है तो पाकिस्तान टेरर डिजाइन में लगा हुआ है। भारत स्टार्टअप इकोसिस्टम खड़ा कर रहा है तो पाकिस्तान टेरर इकोसिस्टम खड़ा कर रहा है। भारत सेमीकंडक्टर बना रहा है तो पाकिस्तान सुसाइड बॉम्ब्स तैयार कर रहा है।

साफ है कि हमारे रास्ते अलग-अलग हैं। ऐसे में पाकिस्तान अपने



रक्षा मंत्री ने लद्दाख में कारगिल शहीदों को श्रद्धांजलि दी

घटिया मंसूबे लेकर हमारी समृद्धि के रास्ते में रोड़े खड़े करता है तो उसे करारा जवाब देने के लिए हमारी सेनाएं तैयार बैठी हैं। इससे पहले रक्षा मंत्री ने लद्दाख के द्वास स्थित कारगिल वॉर मेमोरियल में शहीदों को श्रद्धांजलि दी।

भारत की मंशा पूरी तरह स्पष्ट है।

>> (शेष पेज 06 पर)

योगी का ऐलान- 3 करोड़ तक का एक्सीडेंटल बीमा भी मिलेगा, 10 लाख को फायदा

डिग्री कॉलेज के टीचर्स को 5 लाख तक कैशलेस इलाज

सुविधा

■ प्राचीन काल से ही भारतीय परम्परा में शिक्षकों का सर्वोच्च स्थान, व्यक्ति के जीवन, शासकीय व्यवस्था तथा गुरुकुल परम्परा में गुरुओं का विशिष्ट महत्व: मुख्यमंत्री

हेमन्त कृष्ण

तमसा संकेत, आगरा, लखनऊ। यूपी में अब डिग्री कॉलेज के टीचर्स



को भी 5 लाख रुपए तक कैशलेस इलाज मिलेगा। सीएम योगी ने रविवार को आगरा में 'मुख्यमंत्री शिक्षक कैशलेस योजना' की शुरुआत की। इससे प्रदेश में यूनिवर्सिटी, सरकारी सहायता प्राप्त और प्राइवेट कॉलेजों के करीब 1.28 लाख शिक्षकों और उनके परिवारों को मिलाकर, लगभग 10 लाख लोगों को मुफ्त इलाज की सुविधा

मुख्यमंत्री ने जनपद आगरा में उच्च शिक्षा विभाग के

7.50 लाख से अधिक शिक्षकों एवं उनके आश्रित परिजनों को स्वास्थ्य सुरक्षा प्रदान करने वाली मुख्यमंत्री शिक्षक कैशलेस चिकित्सा योजना का शुभारम्भ किया

मिलेगी। योगी ने इस दौरान डेढ़ से 3 करोड़ रुपए तक की एक्सीडेंटल बीमा कवर योजना का भी ऐलान



भारत की परंपरा में शिक्षक का स्थान सबसे ऊपर

योगी ने कहा- भारत की परंपरा में शिक्षक का स्थान सर्वोच्च रहा है। जब दुनिया का बड़ा हिस्सा अज्ञान के अंधकार में था, तब भारत तक्षशिला और नालंदा जैसे विश्वविद्यालयों का निर्माण कर चुका था। तक्षशिला, जो आज पाकिस्तान में है, अविभाजित भारत का हिस्सा था। इसका नाम भगवान राम के भाई भरत के पुत्र तक्ष के नाम पर पड़ा था।

किया। उन्होंने कहा- सरकार ने पंजाब नेशनल बैंक के साथ MoU किया है। >> (शेष पेज 06 पर)

स्टूडेंट्स पर पैलेट गन चलाने का आदेश किसने दिया : राहुल सीजेपी का सुझाव- पेपर लीक में 10 साल की सजा हो

सवाल

तमसा संकेत, एजेंसी

नई दिल्ली। राहुल गांधी ने गृह मंत्री अमित शाह को चिट्ठी लिखी है। इसमें राहुल ने दो सवाल पूछे हैं। पहला- प्रदर्शनकारियों पर पैलेट गन चलाने का आदेश किसने दिया? अगर आपने नहीं तो फिर किसने दिया? दूसरा- सामान्य कपड़ों में आए जिन लोगों ने लाठीचार्ज किया, वे पुलिसकर्मी थे या वालंटियर्स? उनकी तैनाती किसने की।

राहुल ने ये भी कहा कि स्टूडेंट्स से बात करने के बजाय सिक्योरिटी फोर्स ने उन्हें पीटा, आंसू गैस के गोले छोड़े। सैकड़ों लोग गंभीर रूप से घायल हुए। कइयों के निजी अंगों



राहुल ने पैलेट गन से घायल छात्र की टी-शर्ट उठाकर धाव दिखाए

को जानबूझकर निशाना बनाया गया। 19 साल के छात्र साहिल लोचब को एक आंख चली गई। दिल्ली के जंतर-मंतर पर क्रांतिकारी जनता पार्टी (CJP) का प्रदर्शन खत्म हो चुका है। शनिवार को शिक्षा मंत्री धर्मेन्द्र प्रधान ने इस्तीफा दे दिया था।

>> (शेष पेज 06 पर)

सैनिक बन्धु बैठक में पूर्व सैनिकों की समस्याओं पर मंथन जिलाधिकारी की अध्यक्षता में हुआ

कारगिल विजय दिवस पर वीरों का सम्मान

समारोह

बृजेंद्र वीर सिंह

तमसा संकेत, अम्बेडकरनगर। कारगिल विजय दिवस के अवसर पर जिला सैनिक कल्याण एवं पुनर्वास कार्यालय में रविवार को 27वां कारगिल विजय दिवस समारोह आयोजित किया गया। कार्यक्रम में कारगिल युद्ध विजेता, वीर सैनिकों, पूर्व सैनिकों, वीर नारियों और उनके आश्रितों को सम्मानित किया गया। इसके बाद सैनिक बन्धु बैठक में पूर्व सैनिकों की समस्याओं और कल्याण से जुड़े मुद्दों पर विस्तार से चर्चा की गई।

कार्यक्रम की अध्यक्षता जिलाधिकारी ईशा प्रिया ने की। आयोजन में कारगिल युद्ध विजेता, वीरता पुरस्कार विजेता, पूर्व सैनिक, वीर नारियों और जनपद के नागरिक शामिल हुए। कार्यक्रम में शहीद



सैनिक स्वर्गीय देवी प्रकाश सिंह (वीर चक्र) की पत्नी फूलपती देवी को वार्षिकी के रूप में 85,800 रुपये का चेक प्रदान किया गया। वहीं, स्वर्गीय कैप्टन सौरभ गुप्ता (सेना मेडल-वीरता) के पिता पूर्व सुबेदार लालजी गुप्ता को 15,000 रुपये की वार्षिकी का चेक दिया गया। इसके अलावा संजाफी देवी, पत्नी पूर्व लीडिंग सीमेन स्वर्गीय ईश्वर दत्त (नौसेना मेडल-वीरता), पूर्व सुबेदार वर्मा इंद्रभान, पूर्व नायब सुबेदार इंद्रजीत और शहीद नायब सुबेदार भगवान सिंह की पत्नी दीपमाला को भी उनके योगदान के लिए सम्मानित किया गया।

कैप्टन मनोज कुमार पाण्डेय की प्रतिमा पर पुष्पांजलि से शुरुआत

कार्यक्रम का शुभारंभ परमवीर चक्र (मरणोपरांत) से सम्मानित कैप्टन मनोज कुमार पाण्डेय की प्रतिमा पर पुष्पांजलि अर्पित कर किया गया। इसके बाद कारगिल युद्ध में देश के लिए बलिदान देने वाले अमर शहीदों को श्रद्धांजलि दी गई।

जिला सैनिक कल्याण एवं पुनर्वास अधिकारी कर्नल बीके शुक्ला ने अतिथियों का स्वागत करते हुए कारगिल विजय दिवस के महत्व पर प्रकाश डाला। उन्होंने भारतीय सेना के साहस, शौर्य और बलिदान को याद किया।

समारोह में कारगिल युद्ध की वीरगाथा का वाचन किया गया। जनपद के कारगिल योद्धाओं ने युद्ध के दौरान अपने अनुभव साझा किए। इस दौरान कारगिल युद्ध में प्रदेश और जिले के सैनिकों के योगदान को याद करते हुए पूर्व सैनिकों, वीर नारियों और वीरता पुरस्कार विजेताओं को सम्मानित किया गया।

सैनिक बन्धु बैठक में छह नए मामलों पर हुई चर्चा

समारोह के बाद सैनिक बन्धु बैठक आयोजित की गई। इसमें पूर्व सैनिकों, वीर नारियों और उनके आश्रितों की समस्याओं एवं कल्याण से जुड़े विषयों पर चर्चा हुई। जिला सैनिक कल्याण एवं पुनर्वास

अधिकारी ने बताया कि पिछली बैठक में प्राप्त सात प्रार्थना-पत्रों में से तीन का निस्तारण किया जा चुका है। शेष मामलों पर आवश्यक कार्रवाई चल रही है। इस बैठक में छह नए प्रार्थना-पत्रों पर भी चर्चा की गई।

फास्ट न्यूज

डीह बाबा स्थल पर झाड़ियों का कब्जा

आलापुर। विकासखंड जहांगीरगंज के मुबारकपुर पिकार स्थित एससी बस्ती में डीह बाबा स्थल की सफाई व्यवस्था बहाल होने से ग्रामीणों में नाराजगी है। परिसर, पानी की टंकी और सार्वजनिक खड्डों का मार्ग पर बड़ी-बड़ी घास और झाड़ियां उग आई हैं। इससे पूजा के लिए आने वाले श्रद्धालुओं और स्थानीय लोगों में सांप-बिच्छू निकलने का भय बना हुआ है।

मधईपुर जीवत में नहर की पटरी कटी

जलालपुर (अम्बेडकरनगर)। तहसील क्षेत्र के मधईपुर जीवत गांव के पास शनिवार देर शाम नहर की पटरी कटने से किसानों की परेशानी बढ़ गई। तेज बहाव के साथ नहर का पानी आसपास के खेतों में फैल गया। इससे दर्जनों किसानों की कृषि भूमि जलमग्न हो गई। हालांकि ग्रामीणों की सक्रियता से पानी को गांव की ओर बढ़ने से रोक लिया गया। ग्रामीणों के अनुसार, शनिवार देर शाम अचानक नहर की पटरी कट गई। इसके बाद पानी तेजी से आसपास के खेतों और गांव की ओर बढ़ने लगा। स्थिति को देखते हुए ग्रामीण बड़ी संख्या में मौके पर पहुंच गए और बचाव कार्य शुरू कर दिया।

आयुष्मान आरोग्य मंदिर में कराई गई साफ-सफाई

अम्बेडकरनगर। गौरा महम-दपुर ग्राम सभा स्थित आयुष्मान आरोग्य मंदिर परिसर में साफ-सफाई कराई गई। स्थानीय लोगों के अनुसार, लंबे समय से परिसर की नियमित सफाई नहीं होने से मरीजों और ग्रामीणों को परेशानी का सामना करना पड़ रहा था। इसी बीच समाजसेवी एवं भाजपा पिछड़ा वर्ग मोर्चा के मंडल अध्यक्ष जिवंत और भावी क्षेत्र पंचायत सदस्य शिवम चौधरी स्वास्थ्य केंद्र पहुंचे।

मेधावियों को मिलेगा सम्मान और छात्रवृत्ति एकेडमिक रिसर्च सोसाइटी ने की घोषणा

6 सितंबर को होगा प्रतिभा अलंकरण समारोह

तमसा संकेत, संवाददाता

अम्बेडकरनगर। जिले की एकेडमिक रिसर्च सोसाइटी ने शैक्षणिक सत्र 2025-26 में हाईस्कूल और इंटरमीडिएट परीक्षा में बेहतर प्रदर्शन करने वाले छात्र-छात्राओं को सम्मानित करने का निर्णय लिया है। संस्था की ओर से मेधावी विद्यार्थियों को छात्रवृत्ति भी प्रदान की जाएगी। इसके साथ ही उत्कृष्ट शिक्षकों को भी सम्मानित किया जाएगा।

संस्था के निदेशक डॉ. पवन कुमार तिवारी ने प्रेस वार्ता में इसकी जानकारी दी। उन्होंने बताया कि जिले के प्रतिभाशाली छात्र-छात्राओं को प्रोत्साहित करने के उद्देश्य से प्रतिभा अलंकरण समारोह का आयोजन किया जा रहा है।

डॉ. तिवारी ने बताया कि प्रतिभा अलंकरण समारोह 6 सितंबर को रामशब्द स्मृति पीजी कॉलेज, बिशुनपुर बजदमा में आयोजित किया



हाईस्कूल-इंटर के टॉपर छात्रों के साथ उत्कृष्ट शिक्षकों को भी मिलेगा सम्मान

जाएगा। समारोह में हाईस्कूल और इंटरमीडिएट परीक्षा में जिले में सर्वाधिक अंक प्राप्त करने वाले छात्र-छात्राओं को सम्मानित किया जाएगा। संस्था का उद्देश्य बेहतर प्रदर्शन करने वाले विद्यार्थियों को प्रोत्साहन देना और उन्हें आगे की पढ़ाई के लिए प्रेरित करना है।

एकेडमिक रिसर्च सोसाइटी की ओर से मेधावी विद्यार्थियों के लिए 'पंडित राम मनोहर त्रिपाठी स्मृति छात्रवृत्ति' की घोषणा की गई है।

नीट में सफल विद्यार्थियों का होगा सम्मान, मार्गदर्शन कार्यक्रम परिसर में बंदरों की समस्या के समाधान पर भी होगा काम



अम्बेडकरनगर। राजकीय मेडिकल कॉलेज सदरपुर जिले के नीट परीक्षा में सफल विद्यार्थियों के लिए सम्मान एवं मार्गदर्शन कार्यक्रम आयोजित करने की तैयारी कर रहा है। इसके साथ ही मेडिकल कॉलेज परिसर में बंदरों की बढ़ती समस्या के समाधान की दिशा में भी पहल की जा रही है। यह जानकारी मेडिकल कॉलेज के प्राचार्य डॉ. मुकेश यादव ने दी।

प्राचार्य डॉ. मुकेश यादव ने कहा कि मेडिकल कॉलेज का उद्देश्य जिले के उन सभी छात्र-छात्राओं को एक मंच उपलब्ध कराना है, जिन्होंने इस वर्ष नीट परीक्षा में सफलता प्राप्त की है। ऐसे विद्यार्थियों को सम्मानित करने के साथ उन्हें आगे की पढ़ाई और मेडिकल क्षेत्र में करियर को लेकर विशेषज्ञों का मार्गदर्शन भी दिया जाएगा।

उन्होंने कहा, रहम चाहते हैं कि

डीएम ने आत्मा फार्म स्कूल में देखी डीएसआर तकनीक धान की सीधी बुवाई से बदलेगी खेती की तस्वीर

तमसा संकेत, संवाददाता

अम्बेडकरनगर। धान की खेती में लागत कम करने और आधुनिक तकनीकों को बढ़ावा देने के उद्देश्य से जिलाधिकारी ईशा प्रिया ने ग्राम पंचायत परस कटुई स्थित आत्मा फार्म स्कूल का निरीक्षण किया। उन्होंने सब मिशन ऑन एग्रीकल्चर एक्सपेंशन (SMAE) योजना के तहत डीएसआर (Direct Seeded Rice) यानी धान की सीधी बुवाई विधि से तैयार फसल का स्थलीय निरीक्षण किया।



निरीक्षण के दौरान जिलाधिकारी ने खेत में अपनाई जा रही आधुनिक कृषि तकनीकों को देखा और किसानों से बातचीत कर डीएसआर विधि से जुड़े उनके अनुभवों की जानकारी ली। इस दौरान उप निदेशक कृषि अश्विनी सिंह भी मौजूद रहे। आत्मा फार्म स्कूल में कृषि विज्ञान केंद्र के वैज्ञानिक डॉ. रामजीत और कृषि विभाग के विशेषज्ञों ने किसानों को डीएसआर तकनीक की विस्तृत जानकारी दी। किसानों को धान की सीधी बुवाई की प्रक्रिया, उन्नत बीजों के चयन, संतुलित उर्वरक प्रबंधन, कीट एवं रोग नियंत्रण और कृषि निवेशों के सही उपयोग के बारे में प्रशिक्षण दिया गया। विशेषज्ञों ने बताया कि डीएसआर तकनीक में धान की पौध तैयार कर रोपाई करने के बजाय सीधे खेत में बीज बोए जाते हैं। इससे पारंपरिक खेती की तुलना में पानी, बीज और श्रम की बचत होती है। जिलाधिकारी ईशा प्रिया ने किसानों से वैज्ञानिक और आधुनिक कृषि तकनीकों को अपनाने का आह्वान किया।

लोहिया भवन में जुटे समाज के लोग और पार्टी कार्यकर्ता, कैबिनेट मंत्री ने सामाजिक भागीदारी

दक्ष प्रजापति जयंती में ओमप्रकाश राजभर ने दिया एकजुटता का संदेश

तमसा संकेत, संवाददाता



सामाजिक न्याय के मुद्दे पर सरकार की नीतियों का किया उल्लेख

कैबिनेट मंत्री ने कहा कि सुभाषा समाज के सभी वर्गों के सम्मान, अधिकार और भागीदारी के लिए काम कर रही है। उन्होंने कहा कि अंतिम पंक्ति में खड़े व्यक्ति तक विकास और योजनाओं का लाभ पहुंचाना जरूरी है। उन्होंने सरकार की ओर से सामाजिक न्याय और सभी वर्गों के विकास के लिए किए जा रहे प्रयासों का भी उल्लेख किया।

सामाजिक एकता, संगठन की मजबूती और समाज के अधिकारों से जुड़े मुद्दों को प्रमुखता से उठाया। कार्यक्रम को संबोधित करते हुए ओमप्रकाश राजभर ने कहा कि महाराजा दक्ष प्रजापति का जीवन त्याग, परिश्रम, सामाजिक

समरसता और राष्ट्रसेवा का संदेश देता है। उनके विचारों को अपनाकर समाज में समानता और भाईचारे को मजबूत किया जा सकता है। उन्होंने कहा कि समाज की एकजुटता और संगठन की मजबूती विकास के लिए जरूरी है।

लाम : अम्बेडकरनगर के 1130 से अधिक शिक्षकों को मिलेगा बड़ा लाम

मुख्यमंत्री शिक्षक कैशलेस चिकित्सा योजना शुरू

तमसा संकेत, संवाददाता

अम्बेडकरनगर। प्रदेश सरकार ने उच्च शिक्षा विभाग के शिक्षकों और उनके परिवारों को बेहतर स्वास्थ्य सुरक्षा उपलब्ध कराने की दिशा में एक महत्वपूर्ण कदम उठाया है। मुख्यमंत्री योगी आदित्यनाथ ने रविवार को मुख्यमंत्री शिक्षक कैशलेस चिकित्सा योजना का शुभारंभ किया। योजना के तहत प्रदेश के 1.28 लाख से अधिक उच्च शिक्षा विभाग के शिक्षकों और उनके आश्रित परिवारजनों को गुणवत्तापूर्ण कैशलेस स्वास्थ्य सेवाओं का लाभ मिलेगा। अम्बेडकरनगर जिले के 1130 से अधिक शिक्षक भी इस योजना के दायरे में आए हैं। योजना के शुभारंभ का सीधा



प्रसारण अम्बेडकरनगर के कलेक्ट्रेट सभागार में देखा गया। इस अवसर पर विधान परिषद सदस्य हरिओम पांडे, कटेहरी विधायक धर्मराज निषाद, जिलाधिकारी ईशा प्रिया और अपर जिलाधिकारी (न्यायिक) रंजीत सिंह मौजूद रहे। कार्यक्रम में जिला विद्यालय निरीक्षक मोहनसिंह, उच्च शिक्षा विभाग के अधिकारी, विभिन्न महाविद्यालयों के प्राचार्य, शिक्षक और अन्य संबंधित अधिकारी भी शामिल हुए। कार्यक्रम के दौरान जिले के पात्र शिक्षकों को आयुष्मान भारत स्वास्थ्य कार्ड वितरित किए गए। साथ ही योजना की पात्रता, मिलने वाली सुविधाओं और कैशलेस इलाज की पूरी प्रक्रिया की



'स्वास्थ्य सुरक्षा को मिलेगा नया आधार'

विधान परिषद सदस्य हरिओम पांडे ने कहा कि मुख्यमंत्री शिक्षक कैशलेस चिकित्सा योजना शिक्षकों और उनके परिवारों को बेहतर स्वास्थ्य सुरक्षा प्रदान करने की दिशा में एक महत्वपूर्ण पहल है। उन्होंने कहा कि योजना से इलाज के दौरान आर्थिक बोझ कम होगा और शिक्षकों को गुणवत्तापूर्ण स्वास्थ्य सेवाएं आसानी से उपलब्ध हो सकेंगी। कटेहरी विधायक धर्मराज निषाद ने कहा कि सरकार शिक्षकों के हित में लगातार योजनाएं संचालित कर रही है। मुख्यमंत्री शिक्षक कैशलेस चिकित्सा योजना भी उसी कड़ी का हिस्सा है, जिससे शिक्षकों और उनके परिवारों को स्वास्थ्य संबंधी सुविधाओं का सीधा लाभ मिलेगा।

जानकारी भी दी गई। अधिकारियों ने बताया कि योजना के तहत पात्र शिक्षक और उनके आश्रित सूचीबद्ध अस्पतालों में कैशलेस उपचार की सुविधा प्राप्त कर सकेंगे।

नगर पंचायत की 83.86 लाख की ई-निविदा पर उठे सवाल

अनुभव प्रमाण-पत्र में गड़बड़ी का आरोप, मुख्यमंत्री से एफआईआर और कार्रवाई की मांग



तमसा संकेत, संवाददाता

अम्बेडकरनगर। नगर पंचायत इल्लिफातगंज की करीब 83.86 लाख रुपये की ई-निविदा प्रक्रिया को लेकर शिकायत सामने आई है। मामले में कथित रूप से कूटरचित अनुभव प्रमाण-पत्र के आधार पर निविदा में पात्रता हासिल करने का आरोप लगाया गया है। इस संबंध में मुख्यमंत्री को शिकायत भेजकर संबंधित ठेकेदार और अधिकारियों के खिलाफ विभागीय व आपराधिक कार्रवाई की मांग की गई है।

शिकायत के अनुसार, अपर जिलाधिकारी (न्यायिक) एवं प्रभारी अधिकारी, स्थानीय निकाय अम्बेडकरनगर की 10 अप्रैल 2026 की जांच आख्या में ई-निविदा संख्या 1028, दिनांक 3 फरवरी 2026 से जुड़े मामले का उल्लेख किया गया है। बताया गया कि करीब 83.86 लाख रुपये के कार्य के लिए

कार्य की लागत को लेकर लगाया गया आरोप

शिकायत में दावा किया गया है कि संबंधित कार्य की वास्तविक स्वीकृत लागत 16.01 लाख रुपये थी। शिकायतकर्ता का आरोप है कि अधिक लागत दर्शाए गए अनुभव प्रमाण-पत्र के आधार पर निविदा में पात्रता प्राप्त करने का प्रयास किया गया।

जांच रिपोर्ट में निविदा प्रक्रिया को गतिपूर्ण बताया गया, जिसके बाद संबंधित ई-निविदा को निरस्त कर दिया गया।

स्कूल-कॉलेज और कोचिंग सेंटरों के बाहर पुलिस की सघन चेकिंग अम्बेडकरनगर में चला 'ऑपरेशन मजनू'

तमसा संकेत, संवाददाता



अम्बेडकरनगर। महिलाओं और छात्राओं की सुरक्षा को लेकर अम्बेडकरनगर पुलिस ने जिलेभर में विशेष अभियान चलाया। पुलिस अधीक्षक के निर्देशन में संचालित 'ऑपरेशन मजनू' के तहत सभी थाना क्षेत्रों में मिशन शक्ति पुलिस टीम ने प्रमुख सार्वजनिक स्थानों पर सघन चेकिंग अभियान चलाया। अभियान के दौरान जिले के सभी थाना क्षेत्रों में प्रमुख चौराहों, पार्कों, स्कूलों, कॉलेजों और कोचिंग सेंटरों के आसपास एंटी रोमियो अभियान के तहत चेकिंग की गई। पुलिस टीम ने इन स्थानों पर मौजूद लोगों की गतिविधियों पर नजर रखी और संदिग्ध व्यक्तियों की जांच की।

कोचिंग सेंटरों और पार्कों के बाहर बिना किसी स्पष्ट कारण के घूम रहे युवकों तथा असामाजिक तत्वों से पुलिस ने पूछताछ की। जांच के दौरान संदिग्ध पाए गए लोगों को

एंटी रोमियो अभियान के तहत सड़क युवकों से पूछताछ, छात्राओं और महिलाओं को हेलपलाइन नंबरों की दी जानकारी

कड़ी चेतावनी दी गई और सार्वजनिक स्थानों पर अनुचित गतिविधियों से दूर रहने की हिदायत दी गई। अभियान के दौरान मिशन शक्ति पुलिस टीम ने छात्राओं और महिलाओं से संवाद किया। उन्हें आपातकालीन स्थिति में पुलिस और अन्य सेवाओं से तत्काल सहायता लेने के लिए जारी हेलपलाइन नंबरों की जानकारी दी गई।

बारिश से खराब सड़कों की होगी मरम्मत, गड्ढा मुक्ति अभियान तेज लोक निर्माण विभाग ने शुरू किया विशेष अभियान

तमसा संकेत, संवाददाता



अम्बेडकरनगर। बारिश के दौरान सड़कों पर बने गड्ढों से लोगों को होने वाली परेशानी को देखते हुए लोक निर्माण विभाग ने गड्ढा मुक्ति अभियान तेज कर दिया है। विभाग की ओर से जिले की सड़कों की नियमित निगरानी कर क्षतिग्रस्त हिस्सों की मरम्मत कराई जा रही है। लोक निर्माण विभाग (प्रांतीय खंड) के अधिशासी अभियंता सौरभ सिंह ने बताया कि वर्षा ऋतु में सड़कों पर गड्ढे बनने की समस्या सामने आती है। इसके समाधान के लिए विभाग लगातार अभियान चलाकर सड़कों की स्थिति की जांच कर रहा है। जहां भी सड़क क्षतिग्रस्त मिल रही है, वहां तत्काल मरम्मत का कार्य कराया जा रहा है।

स्थानीय स्तर पर रोजगार और स्वरोजगार को बढ़ावा देने की पहल न्योरी बाजार में भारत बेकरी का उद्घाटन

तमसा संकेत, संवाददाता



अम्बेडकरनगर। जिले के न्योरी बाजार में भारत बेकरी का उद्घाटन रविवार को संयुक्त रूप से फीता काटकर किया गया। उद्घाटन सभा महिला मोर्चा की जिलाध्यक्ष सीमा यादव, जिला पंचायत सदस्य अश्विनी यादव, पूर्व जिला पंचायत सदस्य बलराम गौतम और भाजपा नेता प्रदुम्न गुप्ता ने किया। उद्घाटन के बाद सीमा यादव ने कहा कि स्वरोजगार स्थानीय स्तर पर आर्थिक आत्मनिर्भरता को मजबूत करने का प्रभावी माध्यम है। उन्होंने कहा कि इस तरह के छोटे व्यवसाय नए रोजगार के अवसर उपलब्ध कराने के साथ ही स्थानीय बाजार की जरूरतों को पूरा करने में भी महत्वपूर्ण भूमिका निभाते हैं। ऐसे प्रयासों से उद्यमिता को बढ़ावा मिलता है और स्थानीय अर्थव्यवस्था को मजबूती मिलती है। कार्यक्रम में सभा नेता मुसाब अजीम,

बदरूज्जमा, पूर्व जिला पंचायत सदस्य मोहम्मद जाकिर, पूर्व प्रधान कासिम फारुकी, डॉ. हाशिम फारुकी, सभा नेता इमरान अहमद, मोहम्मद तालिब, सईम खां, फैज फारुकी, सैय्यद आफताब आलम, मोहम्मद फारुकी, सुफियान फारुकी, रहमुल्ला खां, आनंद कुमार, अजीत यादव और सविंदर यादव सहित बड़ी संख्या में लोग मौजूद रहे। कार्यक्रम के अंत में भारत बेकरी के प्रोप्राइटर सैय्यद इंतखाब आलम ने उद्घाटन समारोह में शामिल सभी अतिथियों और उपस्थित लोगों के प्रति आभार व्यक्त किया। उन्होंने सभी का धन्यवाद देते हुए सहयोग के लिए आभार जताया।

सम्पादकीय

त्यागपत्र से उठे सवाल



आखिरकार शिक्षा मंत्री धर्मेन्द्र प्रधान को त्यागपत्र देना पड़ा। यह त्यागपत्र यह भी ध्वनित कर रहा है कि सरकार काकरोच जनता पार्टी यानी सीजेपी के बैनर तले जंतर-मंतर पर प्रदर्शनरत छात्रों के दबाव में आ गई।

लोकतंत्र में जनमत और विशेष रूप से छात्रों की इच्छा का पालन करने में कोई बुराई नहीं। यह ध्यान रहे कि नीट पेपर लोक से लाखों छात्र प्रभावित हुए थे और उनके साथ अन्य अनेक लोग भी आक्रोशित थे। यह आक्रोश सहज था और सरकार को इसकी चिंता भी करनी चाहिए थी, लेकिन ऐसा करते हुए उसे यह संदेश भी नहीं देना चाहिए था कि जंतर-मंतर पर छात्रों के बीच घुसे अराजक तत्वों की हिंसा से बचने के लिए उसने शिक्षा मंत्री से त्यागपत्र लेना आवश्यक समझा। ध्यान रहे धर्मेन्द्र प्रधान ने यह कहा कि जंतर-मंतर पर पैदा हुई स्थिति का लाभ राष्ट्रविरोधी ताकतें न उठा लें, इसलिए वे इस्तीफा सौंप रहे हैं। वैसे यदि शिक्षा मंत्री को त्यागपत्र देना ही था तो नीट पेपर लोक के बाद ही क्यों नहीं दिया? इसकी तो मांग भी हुई थी। इसी तरह सरकार ने सीजेपी के धरने और खासकर उसके संसद मार्च के दौरान हिंसा के बाद पेपर लोक के दोषियों को दंडित करने और परीक्षाओं में संध लगने की समस्या से निपटने के लिए जो अनेक कदम उठाए, वे पहले क्यों नहीं उठाए जा सके? यदि ऐसा किया गया होता तो शायद सीजेपी के धरना देने की नौबत ही नहीं आती। यह स्वाभाविक है कि शिक्षा मंत्री के त्यागपत्र का श्रेय लेने के लिए विपक्ष आगे आ गया है, लेकिन सच यह है कि इस इस्तीफे के साथ ही सीजेपी के सौजन्य से उसके हाथ आया मुद्दा केवल फिसल ही नहीं गया, बल्कि उसके सामने यह प्रश्न भी खड़ा हो गया है कि वह अपने शासित राज्यों और खासकर कर्नाटक, पंजाब आदि में पेपर लोक के मामलों में वहां के शिक्षा मंत्रियों से त्यागपत्र देने की मांग कब करेगा? क्या ऐसी कोई मांग सीजेपी भी करेगी? ऐसे प्रश्नों के बीच यह समझा जाए कि त्यागपत्र राजनीतिक जवाबदेही की पूर्ति के साथ लोगों के गुस्से को शांत भले कर दें, लेकिन वे समस्या का समाधान नहीं करते। पेपर लोक समस्या का समाधान तब तक नहीं हो सकता, जब तक शिक्षा और परीक्षा की पूरी व्यवस्था में आमूल-चूल परिवर्तन नहीं किए जाते। ऐसे परिवर्तन अभी भी वंछित हैं।

देखना है कि धर्मेन्द्र प्रधान की जगह लेने वाले नए शिक्षा मंत्री शिक्षा और परीक्षा में अपेक्षित सुधार कर पाते हैं या नहीं? धर्मेन्द्र प्रधान के त्यागपत्र के साथ ही सरकार जिस तरह सीजेपी के संसद मार्च के दौरान हुई हिंसा के लिए जिम्मेदार तत्वों के खिलाफ दर्ज एफआइआर वापस लेने पर सहमत हुई, उससे यह सवाल भी उठ खड़ा हुआ है कि क्या उत्पात मचाने वाले अराजक तत्वों को भी बख्शा दिया जाएगा?

किताबों की ओर

कहा जाता है जीवन में आगे बढ़ने के लिए ज्ञान का एक सही महत्वपूर्ण साधन सद्साहित्य पठन है। संत प्रवचन, सद्साहित्य पठन, आदि में बराबर सुनते हैं, पढ़ते हैं, कि जह- जहां तक ध्यान जाता है वैसे ही भावों का निर्माण होता है। हमारे अगर बातचीत में नकारात्मक शब्दों का प्रयोग होगा तो हमारे अन्दर उन्हीं भावों का संयोग निर्मित हो जाएगा। यथा हम अगर कहेंगे मैं झगड़ा नहीं करना चाहता, ऐसा बोलना ही झगड़े पर ध्यान जाना है और हमारे अंदर उन्हीं परमाणुओं का सर्जन होना है। अतः इसे दूसरी तरह से कहें कि मैं शांति चाहता हूं वह तब शांति के परमाणुओं का निर्माण होगा और हमारा अंतश शांति के परमाणुओं का संज्ञान लेगा। ब्रह्मांड प्रकंपनों पर काम करता है। हमारे विचारों पर प्रकंपन बनते हैं। अतः हम सदा सकारात्मक शब्दों का ही प्रयोग करें ताकि सकारात्मक प्रकंपनों का संयोग हो। एक और उदाहरण मत कहिए मैं बीमार होना नहीं चाहता। वह कहिए मैं स्वस्थ रहना चाहता हूं। मत कहिए मैं असफल होना नहीं चाहता। वह कहिए मैं सफल होना चाहता हूं आदि-आदि। हम यह सब जानते तो हैं पर बातचीत करते वक़्त ध्यान नहीं देते हैं, प्रायः भूले ही रहते हैं। अतः हम अब मन ही मन दृढ़ संकल्प कर लें कि मैं सदा सकारात्मक शब्द बोलूंगा अन्यथा मौन निशब्द रह जाऊंगा। हम अपने अतीत के गलियारों में झांके तो हमको याद आयेंगे हमारे बचपन के वह दिन जब स्कूली किताबों से ज्यदा कहनियां पर ध्यान जाना है अतिरिक्त रुचि हुआ करती थी। चाहे मौसम परीक्षा का हों या छूट्टियों का नन्दन, चंपक, पराग, अमर चित्र कथा, दिवंकल आदि- आदि हमारे दैनिक जीवन का अभिन्न हिस्सा हुआ करते थे। वह साथ - साथ में जैन विधा आदि का भी क्रम चलता रहा। वह जैसे - जैसे हमारी उम्र बढ़ती गई, किताबें भी बदलती चली गईं। वह बाल- किताबों के स्थान पर सरिता, मुक्ता, सुमन सौरभ, इंडिया टुडे, रीडर्स डाइजैस्ट आदि - आदि आ गए। वह धर्म का लेखन, सिखना, 51 थोकदंड कंठस्थ करना आदि भी क्रम रहा। वह तरुणावस्था के साथ फिर आगे हमारे जीवन में किताबों ने मोड़ लिया और अलमारी भरने लगी उत्तराध्ययन सूत्र, आगम, भिक्षु विचार दर्शन , भगवान् महावीर , आचार्य श्री तुलसी और आचार्य श्री महाप्रज्ञ जी के साहित्य आदि - आदि की पुस्तकों से।

> प्रदीप छाजेड़

डिजिटल तकनीक और इंटरनेट ने जनसंपर्क के इस पारंपरिक स्वरूप को पूरी तरह बदल दिया है। अब किसी एक ज्वलंत मुद्दे पर देशभर के लोग बिना किसी केंद्रीय नेतृत्व या औपचारिक संगठन के एक-दूसरे से सीधे जुड़ सकते हैं।

पर्यावरण विज्ञान...

पर्यावरण विज्ञान: केवल प्रकृति का अध्ययन नहीं, भविष्य के रोजगार का बढ़ता हुआ क्षेत्र

आज के समय में जब पूरी दुनिया जलवायु परिवर्तन, प्रदूषण, जल संकट, ठोस अपशिष्ट प्रबंधन, जैव विविधता संरक्षण और सतत विकास जैसी चुनौतियों का सामना कर रही है, तब पर्यावरण विज्ञान का महत्व लगातार बढ़ रहा है। इसके बावजूद आज भी बहुत से विद्यार्थी और अभिभावक इस विषय को केवल पेड़-पौधों और पर्यावरण संरक्षण तक सीमित समझते हैं। वास्तव में, पर्यावरण विज्ञान एक व्यापक, बहुविषयक और तेजी से विकसित होता हुआ क्षेत्र है, जिसमें रोजगार और करियर की अपार संभावनाएं मौजूद हैं।

पर्यावरण विज्ञान का संबंध वायु, जल, मृदा, वन, वन्यजीव, जलवायु, प्रदूषण, प्राकृतिक संसाधनों, ऊर्जा, मानव स्वास्थ्य और सतत विकास जैसे अनेक महत्वपूर्ण क्षेत्रों से है। यही कारण है कि आज सरकारी विभागों, शोध संस्थानों, उद्योगों, पर्यावरणीय सलाहकार कंपनियों और गैर-सरकारी संगठनों में पर्यावरण विज्ञान के विशेषज्ञों की आवश्यकता लगातार बढ़ रही है।

पर्यावरण विज्ञान के विद्यार्थियों के लिए सरकारी और निजी दोनों क्षेत्रों में अनेक अवसर उपलब्ध हैं। विद्यार्थी एनवायरनमेंटल साइंटिस्ट, एनवायरनमेंटल ऑफिसर, एनवायरनमेंटल कंसल्टेंट, एनवायरनमेंटल एनालिस्ट, इंएचएस ऑफिसर, स्टर्नेबिलिटी प्रोफेशनल, एनवायरनमेंटल ऑडिटर और रिसर्चर जैसे पदों पर कार्य कर सकते हैं।

सरकारी क्षेत्र में केंद्रीय एवं राज्य प्रदूषण नियंत्रण बोर्ड, पर्यावरण विभाग, वन विभाग, जल संसाधन विभाग, केंद्रीय भूजल बोर्ड, भारतीय वन सर्वेक्षण, वन्यजीव संरक्षण से जुड़े संस्थानों तथा विभिन्न सरकारी शोध संस्थानों में पर्यावरण विज्ञान के विशेषज्ञों की आवश्यकता होती है।

इसके अतिरिक्त, यूपीएससी, स्टेट पीएससी, यूजीसी-नेट, गेट तथा अन्य प्रतियोगी परीक्षाओं

के माध्यम से भी विद्यार्थी सरकारी सेवाओं, शिक्षण और शोध के क्षेत्र में आगे बढ़ सकते हैं। आज प्रत्येक बड़े उद्योग को पर्यावरणीय नियमों का पालन करना आवश्यक है। चीनी, सीमेंट, कागज, वस्त्र, रासायनिक, औषधि, ऊर्जा, खाद्य प्रसंस्करण और अन्य औद्योगिक क्षेत्रों में पर्यावरणीय मानकों का पालन सुनिश्चित करने के लिए प्रशिक्षित पर्यावरण विशेषज्ञों की आवश्यकता होती है।

एनवायरनमेंटल इंफैक्ट असेसमेंट (ईआईए), एनवायरनमेंटल मॉनिटरिंग, पॉल्यूशन कंट्रोल, वेस्ट मैनेजमेंट, एनवायरनमेंटल कंटेलायंस, स्टर्नेबिलिटी और इंएसजी जैसे क्षेत्रों में भी रोजगार के नए अवसर तेजी से विकसित हो रहे हैं।

पर्यावरण विज्ञान का दायरा लगातार विस्तृत हो रहा है। आज विद्यार्थी जीआईएस और रिमोट सेंसिंग, क्लाइमेट चेंज, कार्बन फुटप्रिंट असेसमेंट, रिन्यूएबल एनर्जी, स्टर्नेबल डेवलपमेंट, सर्कुलर इकोनॉमी, ग्रीन बिल्डिंग, एनवायरनमेंटल डेटा एनालिसिस और एनवायरनमेंटल हेल्थ जैसे आधुनिक क्षेत्रों में विशेषज्ञता प्राप्त कर सकते हैं।

इसलिए यह विषय उन विद्यार्थियों के लिए विशेष रूप से उपयोगी है जिनकी रुचि विज्ञान, प्रकृति, शोध, तकनीक और समाज से जुड़े मुद्दों में है।

पर्यावरण विज्ञान में विद्यार्थी बी.एससी., एम.एससी. और पीएच.डी. स्तर तक शिक्षा प्राप्त कर सकते हैं। देश के अनेक प्रतिष्ठित विश्वविद्यालयों एवं महाविद्यालयों में बी.एससी. एवं एम.एससी. एनवायरनमेंटल साइंस के पाठ्यक्रम संचालित किए जा रहे हैं।

महान्या ज्योतिबा फुले रुहेलखंड विश्वविद्यालय से संबद्ध बेली कॉलेज, बेली में भी पर्यावरण विज्ञान विभाग विद्यार्थियों को इस क्षेत्र में उच्च शिक्षा और शोध का अवसर प्रदान कर रहा है। यहां विद्यार्थी बी.एससी. एनवायरनमेंटल

टल साइंस, एम.एससी. एनवायरनमेंटल साइंस तथा पीएच.डी. इन एनवायरनमेंटल साइंस के माध्यम से इस क्षेत्र में अपना शैक्षणिक और शोध करियर बना सकते हैं। विभाग में विद्यार्थियों को सैद्धांतिक ज्ञान के साथ-साथ प्रयोगशाला कार्य, क्षेत्रीय अध्ययन, औद्योगिक भ्रमण, पर्यावरणीय मानकों और शोध गतिविधियों के माध्यम से व्यावहारिक अनुभव भी प्राप्त होता है। इसके अतिरिक्त दिल्ली विश्वविद्यालय, बनारस हिंदू विश्वविद्यालय, अलीगढ़ मुस्लिम विश्वविद्यालय, जैसे संस्थानों में पर्यावरण विज्ञान की शिक्षा और शोध के अवसर उपलब्ध हैं।

यह दर्शाता है कि पर्यावरण विज्ञान आज एक उभरता हुआ और व्यापक अवसरों वाला विषय है, जिसमें उच्च शिक्षा, अनुसंधान, सरकारी सेवाओं, उद्योगों, पर्यावरण परामर्शों तथा विभिन्न क्षेत्रों में रोजगार की अपार संभावनाएं उपलब्ध हैं।

पर्यावरण विज्ञान केवल एक डिग्री नहीं, बल्कि भविष्य की आवश्यकताओं से जुड़ा हुआ एक महत्वपूर्ण करियर क्षेत्र है। आने वाले समय में पर्यावरणीय समस्याओं के बढ़ने के साथ-साथ इस क्षेत्र में प्रशिक्षित विशेषज्ञों की मांग भी बढ़ेगी।

इसलिए विद्यार्थियों को यह समझने की आवश्यकता है कि पर्यावरण विज्ञान में करियर के अवसर सीमित नहीं, बल्कि व्यापक और लगातार बढ़ते हुए हैं। जो विद्यार्थी विज्ञान के साथ-साथ प्रकृति, तकनीक, शोध और समाज के लिए काम करना चाहते हैं, उनके लिए पर्यावरण विज्ञान एक बेहतरीन करियर विकल्प बन सकता है। आज के समय में जब पूरी दुनिया जलवायु परिवर्तन, प्रदूषण, जल संकट, ठोस अपशिष्ट प्रबंधन, जैव विविधता संरक्षण और सतत विकास जैसी चुनौतियों का सामना कर रही है, तब पर्यावरण विज्ञान का महत्व लगातार बढ़ रहा है।

जरा हटके



फसलों का नुकसान तथा सड़क दुर्घटनाओं जैसी घटनाएं सामने आती हैं। कई बार बंदरों के काटने अथवा घायल करने की घटनाओं से जनसामान्य में भय और आक्रोश भी उत्पन्न होता है। दूसरी ओर, यह भी सत्य है कि बंदर स्वाभावतः वन्यजीव हैं और उनका प्राकृतिक निवास स्थान जंगल हैं। वनों के सिकुड़ने, फलदार वृक्षों की कमी तथा प्राकृतिक संसाधनों के घटने के कारण वे मानव बस्तियों को अहंकर्षित होते हैं। इसलिए समस्या का समाधान केवल उन्हें आबादी से हटाने के लिए ऐसा साधन चाहिए जिससे वे फलदार वृक्षों को नुकसान न पहुंचा सकें। बंदरों के प्राकृतिक निवास उपलब्ध कराने के लिए प्रदेश सरकार ने 21 जुलाई 2026 को आयोजित वृक्षारोपण महायज्ञ-2026 के अंतर्गत प्रदेश के प्रत्येक नगर निकाय नगर निगम, नगर पालिका एवं नगर

पंचायत के बाहरी क्षेत्रों में कपि वन स्थापित करने का निर्णय लिया। इस योजना का उद्देश्य बंदरों को आबादी वाले क्षेत्रों से दूर प्राकृतिक वातावरण उपलब्ध कराना है, ताकि वे भोजन की तलाश में शहरों और गांवों में प्रवेश न करें। कपि वन ऐसे हरित क्षेत्र हैं, जहां बंदरों के लिए पूरे वर्ष प्राकृतिक रूप से भोजन उपलब्ध रहे तथा उन्हें सुरक्षित आवास भी प्राप्त हो। प्रदेश में कपि वन की स्थापना के लिए ऐसी भूमि का चयन किया गया, जो अवन्त अथवा कम उपयोग में आने वाली थी। इससे एक ओर अनुपयोगी भूमि का पर्यावरणीय दृष्टि से सदुपयोग हुआ, वहीं दूसरी ओर नए हरित क्षेत्र विकसित करने का अवसर मिला। इस पहल से बंजर एवं अवन्त भूमि को भी पर्यावरण संरक्षण की मुख्यधारा से जोड़ा गया। कपि वन की सबसे महत्वपूर्ण विशेषता यह है कि इसमें लगाए गए पौधों का चयन वैज्ञानिक आधार पर किया गया है। ऐसे फलदार वृक्ष लगाए जा रहे हैं जिनमें

उसका विशाल संगठन, बृथ स्तर तक फैले कार्यकर्ता और अचूक माना जाने वाला चुनावी प्रबंधन है। लेकिन जब जन-विरोध किसी स्थापित विपक्षी दल के बजाय समाज के भीतर से स्वतः-स्फूर्त ढंग से उभरता है, तब चुनौती का स्वरूप बदल जाता है। ऐसे आंदोलनों में विरोध का कोई एक चेहरा नहीं होता, जिससे बंद कमरों में वार्ता की जा सके। इसलिए इन्हें केवल 'विपक्ष की साजिश' बताकर खारिज करना सरकार के लिए राजनीतिक रूप से घाटे का सौदा साबित होता है। ऐसी स्थितियों में सरकार के सामने कानून-व्यवस्था बनाए रखने के साथ-साथ जनता का विश्वास बनाए रखने की कठिन परीक्षा होती है। लोकतंत्र में जनविश्वास ही किसी भी चुनी हुई सरकार की सबसे बड़ी राजनीतिक पूंजी होता है। दूसरी तरफ, ऐसे नेता-विहीन आंदोलन विपक्षी दलों को राजनीतिक अवसर तो अवश्य प्रदान करते हैं, लेकिन इसका अर्थ यह नहीं है कि विपक्ष स्वतः ही उनका स्वाभाविक नेतृत्व हासिल कर लेता है। यदि विपक्षी दल इन जनांदोलनों के साथ संवेदनशीलता से खड़े दिखाई देते हैं, तो उन्हें अप्रत्यक्ष राजनीतिक लाभ मिल सकता है परंतु यदि वे इन आंदोलनों को पूरी तरह हथियाने या अपने चुनाव प्रचार में बदलने की कोशिश करते हैं, तो इससे आंदोलन की अपनी निष्पक्षता और आम जनता में उसकी विश्वसनीयता प्रभावित होती है। यानी यह नया परिदृश्य सत्तापक्ष और प्रतिपक्ष—दोनों से ही अधिक परिपक्वता और संवेदनशीलता की मांग करता है।सूचना महाक्रांति ने मुख्यधारा के मीडिया के एकाधिकार को भी समाप्त कर दिया है। अतीत में सूचनाओं के प्रवाह पर जिन माध्यमों का नियंत्रण था, उन पर समय-समय पर राजनीतिक या व्यावसायिक दबावों के आरोप लगते रहे हैं। आज स्मार्टफोन हाथ में लिए खड़ा लगभग हर नागरिक एक संभावित 'सिटिजन रिपोर्टर' है। कहीं भी घटित होने वाली घटना या प्रशासनिक लापरवाही का दृश्य कुछ ही पलों में दुनिया के सामने आ जाता है। यही कारण है कि अब किसी घटना को दबा देना या केवल एकतरफा कहानी को स्थापित कर पाना बेहद कठिन हो गया है। हालांकि, इसका दूसरा पहलू यह भी है कि यही कम कभी-कभी अपुष्ट सूचनाओं और अफवाहों का जरिया भी बन जाता है, जिससे निपटान समाज और प्रशासन दोनों के लिए एक चुनौती है। भारतीय राजनीति दशकों तक मुख्य रूप से जाति, धर्म, क्षेत्रीयता और अस्मिता पर आधारित मुद्दों के इर्द-गिर्द घूमती रही है। इन विषयों का महत्व पूरी तरह समाप्त नहीं हुआ है, लेकिन अब रोजगार, पारदर्शी परीक्षा प्रणाली, प्रशासनिक जवाबदेही और अवसरों की समानता जैसे मुद्दे तेजी से राजनीतिक विमर्श के केंद्र में आ रहे हैं। विशेषकर युवा मतदाता अब राजनीतिक दलों का मूल्यांकन केवल नारों से नहीं, बल्कि उनके वर्तमान प्रदर्शन और कार्यशैली के आधार पर कर रहा है। किसी भी जीवंत लोकतंत्र में शांतिपूर्ण विरोध प्रदर्शन व्यवस्था की फिलतल नहीं, बल्कि उसकी चेतना का प्रमाण होते हैं।

- जयसिंह रावत

रवि कुमार का...

कानपुर देहात में प्रधानमंत्री सुक्ष्म खाद्य उद्योग उन्नयन योजना से रंग लाई स्वरोजगार की पहल

प्रदेश सरकार के कुशल नेतृत्व का दूरदर्शी नीतियों के परिणामस्वरूप सूक्ष्म खाद्य प्रसंस्करण इकाइयों को नई पहचान मिल रही है। केंद्र सरकार द्वारा प्रायोजित 'प्रधानमंत्री सुक्ष्म खाद्य उद्योग उन्नयन योजना' (पीएमएफएमई) ग्रामीण उद्यमियों को आत्मनिर्भर बनाने में महत्वपूर्ण भूमिका निभा रही है। जिला प्रशासन के मार्गदर्शन में जनपद कानपुर देहात में इस योजना का प्रभावी क्रियान्वयन सुनिश्चित किया जा रहा है, जिससे पात्र लाभार्थियों को समयबद्ध और पारदर्शी तरीके से लाभ मिल रहा है।

उत्तर प्रदेश में खाद्य प्रसंस्करण उद्योगों को नई ऊर्जा देने और स्वरोजगार के अवसरों को गति प्रदान करने में यह योजना एक ऐतिहासिक और परिवर्तनकारी भूमिका निभा रही है। केंद्र प्रायोजित इस योजना के सफल क्रियान्वयन में उत्तर प्रदेश ने पूरे देश में उत्कृष्ट प्रदर्शन करते हुए पहला स्थान हासिल किया है। प्रदेश में योजना के तहत प्राप्त ऋण आवेदनों के निस्तारण/वितरण में '99 प्रतिशत' की अभूतपूर्व सफलता दर दर्ज की गई है, जो प्रशासनिक दक्षता और सूक्ष्म उद्यमों को धरातल पर मजबूत करने की प्रतिबद्धता को दर्शाती है।

इसी सफलता का एक जीवंत उदाहरण जनपद कानपुर देहात के ग्राम बादशाहपुर नौहआ नौरांग निवासी श्री रवि कुमार हैं, जिन्होंने इस योजना के माध्यम से अपने पारंपरिक डेसरी व्यवसाय को आधुनिक उद्योग का स्वरूप दिया है। रवि कुमार लगभग 18 वर्षों से दूध एवं दुग्ध-उत्पाद निर्माण के कार्य से जुड़े हैं। वर्ष 2007 में उन्होंने अपने बड़े भाई के साथ व्यवसाय की

शुरुआत की तथा वर्ष 2016 से स्वयं का उद्यम संचालित करने लगे। सीमित संसाधनों के साथ साधारण भट्ठी और कढ़ाही पर खोया तैयार कर कानपुर की हटिया मंडी में बेचने से शुरु हुआ यह सफर आज आधुनिक खाद्य प्रसंस्करण इकाई तक पहुंच चुका है।

रवि कुमार का जीवन संघर्षों से भरा रहा। पारिवारिक जिम्मेदारियों के कारण उन्हें हाईस्कूल की शिक्षा के बाद ही आजीविका के लिए दुग्ध व्यवसाय से जुड़ना पड़ा। योजना के अंतर्गत रवि कुमार को बैंक से ऋण के रूप में बड़ी वित्तीय सहायक प्राप्त हुई। इस वित्तीय सहायता से उन्होंने राशनस्थान से आधुनिक बाॅयलर एवं स्टीम जैकेट युक्त कढ़ाही मंगवाकर अपने प्रतिष्ठान में स्थापित की, जिससे किंवदंतल खोया तैयार किया जाता है, जिसकी आपूर्ति कानपुर की हटिया मंडी सहित आसपास के बाजारों में की जाती है। ल्योहारों के समय उत्पादन बढ़ाकर लगभग 150 किलोग्राम प्रतिदिन तक कर दिया जाता है। नई तकनीक अपनाने से उत्पादन लागत में भी भारी कमी आई है। पहले प्रति किंवदंतल दूध पर लगभग 100 किलोग्राम लकड़ी की आवश्यकता होती थी, जो अब घटकर 50 किलोग्राम रह गई है। इसके साथ साथ, कहीं पहले तीन श्रमिकों की आवश्यकता होती थी, वहीं अब एक सहायक के सहयोग से ही कार्य सुचारु रूप से संचालित हो रहा है।

इन वृक्षों से न केवल...



रवि यादव

कपि वन मानव-वन्यजीव सह-अस्तित्व की दिशा में उत्तर प्रदेश की अभिनव पहल

उत्तर प्रदेश में बढ़ती शहरी आबादी, तेजी से हो रहे नगरीकरण और प्राकृतिक आवासों में निरंतर कमी के कारण बंदरों तथा मनुष्यों के बीच संघर्ष की घटनाएं लगातार बढ़ रही हैं। शहरों और कस्बों में बंदरों की बढ़ती संख्या से जहां आमजन को जान-माल की हानि, दुर्घटनाओं और दैनिक जीवन में अनेक कठिनाइयों का सामना करना पड़ता है, वहीं दूसरी ओर बंदर भी अपने प्राकृतिक आवास और भोजन के अभाव में आबादी वाले क्षेत्रों की ओर आने के लिए विवश हो जाते हैं। यह स्थिति केवल सामाजिक चुनौती ही नहीं, बल्कि पर्यावरणीय संतुलन और वन्यजीव संरक्षण के दृष्टिकोण से भी गंभीर विषय है। इसी चुनौती का स्थायी और प्रकृति आधारित समाधान खोजने के उद्देश्य से प्रदेश के मुख्यमंत्री योगी

आदित्यनाथ जी ने 'एक पेड़ मां के नाम' वृक्षारोपण महायज्ञ-2026 के अंतर्गत 'कपि वन' की अभिनव अवधारणा को साकार किया है। यह पहल केवल वृक्षारोपण तक सीमित नहीं है, बल्कि मानव और वन्यजीवों के बीच सामंजस्य स्थापित करने, पर्यावरण संरक्षण को बढ़ावा देने तथा बंदरों को उनके प्राकृतिक परिवेश में भोजन और सुरक्षित आवास उपलब्ध कराने की दिशा में एक महत्वपूर्ण कदम है।

बीते कुछ वर्षों में प्रदेश के अनेक नगरों और कस्बों में बंदरों की संख्या में वृद्धि हुई है। भोजन और सुरक्षित आवास की तलाश में बंदर आबादी वाले क्षेत्रों, बाजारों, मंदिरों, विद्यालयों तथा आवासीय कॉलोनियों में पहुंच जाते हैं। इससे लोगों पर हमले, खाद्य सामग्री की क्षति,

महिला सशक्तिकरण और आत्मनिर्भरता का सशक्त मॉडल बनी 'विदुर प्रेरणा स्वदेशी हर्बल टी' : केशव प्रसाद मौर्य

'मन की बात' में गुंजी बिजनौर की महिलाओं की सफलता

सम्मान

तमसा संकेत, संवाददाता

लखनऊ। उत्तर प्रदेश के उप मुख्यमंत्री श्री केशव प्रसाद मौर्य ने कहा कि यशस्वी प्रधानमंत्री माओ श्री नरेंद्र मोदी जी द्वारा अपने लोकप्रिय कार्यक्रम 'मन की बात' में बिजनौर जिले की महिलाओं द्वारा तैयार 'विदुर प्रेरणा स्वदेशी हर्बल टी' का उल्लेख किया जाना उत्तर प्रदेश की स्वयं सहायता समूहों से जुड़ी लाखों महिलाओं के लिए गौरव, सम्मान और नई प्रेरणा का विषय है। उन्होंने कहा कि प्रधानमंत्री के नेतृत्व में 'वोकल फॉर लोकल', 'आत्मनिर्भर भारत' और महिला सशक्तिकरण का



संकल्प निरंतर नई ऊंचाइयों को प्राप्त कर रहा है तथा यह उपलब्धि उसी परिवर्तनकारी सोच का सशक्त उदाहरण है। मौर्य ने कहा कि प्रधानमंत्री द्वारा 'मन की बात' में इस पहल का उल्लेख उत्तर प्रदेश की ग्रामीण महिलाओं के आत्मविश्वास को नई ऊर्जा देगा तथा स्वयं सहायता समूहों द्वारा तैयार स्थानीय उत्पादों को राष्ट्रीय एवं वैश्विक बाजार तक पहुंचाने के अभियान को और गति मिलेगी।

विदुर प्रेरणा स्वदेशी हर्बल टी कोमिला राष्ट्रीय सम्मान

स्वयं सहायता समूह से जुड़ी महिलाओं द्वारा तैयार की जा रही 'विदुर प्रेरणा स्वदेशी हर्बल टी'

उप मुख्यमंत्री ने कहा कि बिजनौर के विकास खंड कोतवाली के ग्राम लखौवाला की स्वयं सहायता समूह से जुड़ी महिलाओं द्वारा तैयार की जा रही 'विदुर प्रेरणा स्वदेशी हर्बल टी' स्थानीय संसाधनों, नवाचार और महिला उद्यमिता का उत्कृष्ट मॉडल बनकर उभरी है। लेमनग्रास, गिलेय, मुलेठी, तुलसी, कच्ची हल्दी, दालचीनी, इलायची और सौंफ जैसी प्राकृतिक सामग्री से तैयार यह हर्बल टी लगभग ₹ 1 लाख की छोटी शुरुआत से आज देश के प्रतिष्ठित संस्थानों तक अपनी पहचान बना चुकी है और अंतरराष्ट्रीय बाजार में भी अपनी संभावनाएं मजबूत कर रही है। उन्होंने इस उपलब्धि के लिए स्वयं सहायता समूह से जुड़ी सभी माताओं-बहनों एवं पूरी टीम को हार्दिक बधाई एवं शुभकामनाएं दीं।



उन्होंने कहा कि यह ब्रांड ग्रामीण महिलाओं को स्थायी बाजार उपलब्ध कराने के साथ उनके उत्पादों के प्रभावी विपणन का मजबूत माध्यम बना है। इसी का परिणाम है कि बिजनौर जनपद में 30 हजार से अधिक लखपति दीर्घियों के निर्माण में इस पहल की महत्वपूर्ण भूमिका रही है। इसकी पूर्णतः डिजिटल सप्लाय चेन एवं विपणन व्यवस्था के माध्यम से वेब पोर्टल और मोबाइल एप के जरिए ऑर्डर प्रबंधन, उत्पाद ट्रेसबिलिटी, इन्वेंट्री तथा वितरण प्रणाली का सफल संचालन किया जा रहा है।



प्रधानमंत्री मोदी ने सराहा बिजनौर की महिला शक्ति का नवाचार, स्वयं सहायता समूहों की बड़ी प्रतिष्ठा

'मन की बात' में बिजनौर की 'विदुर प्रेरणा स्वदेशी हर्बल टी' का उल्लेख, ग्रामीण महिला शक्ति को मिला राष्ट्रीय सम्मान

बिजनौर का 'विदुर प्रेरणा स्वदेशी' मॉडल बना महिला उद्यमिता और आत्मनिर्भरता की सशक्त पहचान

बुआ की बेटी के साथ युवक ने किया सुसाइड चलती ट्रेन से कूदकर दोनों लखनऊ आए

तमसा संकेत, एजेंसी

मोहनलालगंज। लखनऊ में एक युवक ने अपनी बुआ की बेटी के साथ सुसाइड कर लिया है। रविवार तड़के दोनों की डेडबॉडी तेलीबाग में किराये के घर में सीलिंग फैन पर अलग-अलग कपड़ों के फंदे से लटकी मिली। दोनों के बीच करीब 3 साल से अफेयर था। वे शादी करना चाहते थे लेकिन इसके लिए घरवाले और रिश्तेदार राजी नहीं थे। दोनों को समझाने के लिए परिवजन उन्हें इटावा में रहने वाले एक रिश्तेदार के यहां ले जा रहे थे। कानपुर में दोनों चलती ट्रेन से कूदकर लखनऊ आ गए थे। घटना तेलीबाग के बलदेव विहार कॉलोनी की है। युवक की पहचान शाहजहांपुर के रीवा निगोही निवासी राम अवतार के बेटे अनिकेत उर्फ रानू कुमार (21) और युवती की पहचान गाजियाबाद की खोड़ा



कॉलोनी निवासी महेंद्र की बेटी अंजलि (18) के रूप में हुई है। पुलिस ने दोनों के शवों को पोस्टमॉर्टम के लिए भेजकर युवत के परिवजनों को सूचना दे दी है। जानकारी के अनुसार, अनिकेत 23 जुलाई को अहमदाबाद जाने की बात कहकर घर से निकला था, लेकिन वह खोड़ा पहुंच गया। वहां से वह अंजलि के साथ निकला। परिवार वालों को दोनों 25 जुलाई को अयोध्या में मिले। परिवजन दोनों को एक रिश्तेदार के घर इटावा ले जा रहे थे। कानपुर में ट्रेन चलते ही दोनों नीचे कूद गए और लखनऊ आ गए।

फास्ट न्यूज

हथियारबंद बदमाशों ने बंधक बनाकर व्यापारी को लूटा

लखनऊ। लखनऊ के इंदिरा नगर में शुक्रवार-शनिवार की बीच रात करीब 2 बजे बदमाशों ने एक व्यापारी के घर जमकर उत्पात मचाया। व्यापारी, उसकी पत्नी और बेटी को जमकर पीटा भी। इतना मारा कि तीनों के सिर फट गए। व्यापारी के सिर पर 18 टांके लगाने पड़े, उनकी हालत गंभीर है। पीड़ितों के अनुसार, हथियारबंद बदमाश घर में पहले से छिपे थे।

शॉर्ट सर्किट से मकान में लगी आग

लखनऊ। लखनऊ के विकासनगर सेक्टर-6 में रविवार को सुबह 8:30 बजे एक मकान में अचानक आग लग गई। शुरुआती जानकारी के मुताबिक, शॉर्ट सर्किट के कारण पहली मंजिल पर बने स्टोर रूम में आग शुरू हुई। छिड़कियों से आग की लपटें निकलने लगीं। देखते ही देखते धुआं पूरे मकान में फैल गया। घटना की सूचना स्थानीय लोगों ने फायर ब्रिगेड को दी। जब तक दमकल की टीम पहुंची, तब तक आसपास के लोग अपने स्तर पर आग बुझाने का प्रयास करते रहे। सूचना मिलते ही दो फायर ब्रिगेड की गाड़ियां और एसडीआरएफ की टीम मौके पर पहुंची और कुछ ही देर में आग पर काबू पा लिया।

महिला कॉन्स्टेबल ने पति पर लगाया उत्पीड़न का आरोप

लखनऊ। लखनऊ के तालकटोरा में रहने वाली उत्तर प्रदेश पुलिस की एक महिला कॉन्स्टेबल ने अपने पति पर मानसिक और शारीरिक उत्पीड़न, जान से मारने की धमकी देने का आरोप लगाया है। कॉन्स्टेबल का आरोप है कि पति ने चार साल की बेटी को अपने पास रख लिया, जिसे वापस नहीं कर रहा है। पीड़िता ने पुलिस से कार्रवाई की मांग की है।

‘धर्मेन्द्र प्रधान के इस्तीफे का क्रेडिट कांग्रेस को नहीं मिलेगा’

तमसा संकेत, एजेंसी

लखनऊ। केन्द्रीय सामाजिक न्याय एवं अधिकारिता राज्य मंत्री और रिपब्लिकन पार्टी ऑफ इंडिया (आरपीआई) के राष्ट्रीय अध्यक्ष डॉ. रामदास आठवले ने कहा कि अभिजीत दीपके के आंदोलन से केन्द्रीय मंत्री धर्मेन्द्र प्रधान का इस्तीफा हुआ। इसका क्रेडिट कांग्रेस को नहीं मिलेगा। युवाओं की जो नाराजगी और उनकी जो मांगें थीं, वह सब मोदी सरकार ने मान ली हैं। और भी कोई बात होगी तो उसे सरकार मानेगी।

आठवले ने आगामी यूपी विधानसभा चुनाव भी अपना मत रखा। कहा- उत्तर प्रदेश विधानसभा चुनाव में पार्टी एनडीए के सहयोगी के रूप में 20 से 25 सीटों की दावेदार है। उन्होंने कहा कि यदि भाजपा अनुग्रिया पटेल, निपाद पार्टी और सुभाषपा जैसे सहयोगियों को प्रतिनिधित्व दे सकती है, तो आरपीआई को भी उचित सम्मान मिलना चाहिए। यह बात आठवले ने



रामदास आठवले बोले- मोदी सरकार ने छात्रों की बात मानी, और भी मानेंगे

लखनऊ में मीडिया के सामने कही। आठवले ने दावा किया कि यदि भाजपा आरपीआई को गठबंधन में शामिल रखती है तो उसे बसपा से नाराज दलित मतदाताओं का 2 से 3 प्रतिशत अतिरिक्त समर्थन मिल सकता है, जिससे सरकार बनाने में मदद मिलेगी। उन्होंने बताया कि इस संबंध में मुख्यमंत्री योगी आदित्यनाथ से मिलने का समय मांगा गया है। रामदास आठवले ने कहा कि अगर उत्तर प्रदेश में इंडिया में नहीं शामिल किया गया तो हम यूपी में 20 से 25 सीटों पर अकेले चुनाव लड़ेंगे।

लखनऊ में शादी का झांसा देकर किशोरी से रेप

सरोजनी नगर, लखनऊ। सरोजनीनगर थाना क्षेत्र में एक किशोरी से दुष्कर्म और ब्लैकमेलिंग के आरोपी को पुलिस ने गिरफ्तार कर लिया है। आरोपी को रविवार को जेल भेज दिया गया। पुलिस के अनुसार, सरोजनी नगर की रहने वाली 16 वर्षीय कक्षा 12 की छात्रा की करीब एक साल पहले इस्टाग्राम पर एक युवक से दोस्ती हुई थी। युवक ने खुद को अविवाहित बताकर शादी का झांसा दिया, जबकि वह पहले से शादीशुदा था। इस दौरान उसने किशोरी के साथ कई बार दुष्कर्म किया। आरोप है कि आरोपी ने किशोरी का आपत्तिजनक वीडियो भी बनाया और उससे कुछ गहने भी ले लिए। किशोरी को आरोपी के शादीशुदा होने का पता चला, तो उसने शादी का दबाव बनाया। इस पर आरोपी ने शादी से इनकार कर दिया। वीडियो वायरल करने की धमकी देकर उसे लगातार ब्लैकमेल करता रहा। पेशान किशोरी ने बाद में अपने परिवजनों को पूरी बात बताई।

अयोध्या डीआईजी, एसएसपी भी टीम में, 2 दिन बाद सुप्रीम कोर्ट में पेश होगी रिपोर्ट


राम मंदिर चढ़ावा चोरी : किरण एस. लीड करेंगे नई एसआईटी

तमसा संकेत, एजेंसी

लखनऊ। अयोध्या राम मंदिर चढ़ावा चोरी मामले में यूपी सरकार ने नई विशेष जांच टीम (SIT) का गठन कर दिया है। इसमें तीन सदस्य हैं। इसकी कमान आईजी लखनऊ रेंज किरण एस. को सौंपी गई है। पहले SIT की अध्यक्षता IAS अधिकारी विजय विश्वास पंत कर रहे थे। किरण एस. उनकी टीम में थे, मगर टीम के इंचार्ज विश्वास पंत थे। सुप्रीम कोर्ट ने 13 जुलाई, 2026 को मामले की सुनवाई के दौरान वरिष्ठ IPS अधिकारी की अध्यक्षता में नई SIT गठित करने का आदेश दिया था। ये आदेश चीफ जस्टिस सूर्यकांत, जस्टिस जांयमाल्या बागची और जस्टिस वी. मोहना की पीठ ने सुनवाई के दौरान दिया गया था। सुप्रीम कोर्ट



ने कहा था कि 27 जुलाई को राम मंदिर चढ़ावा चोरी की स्ट्रेट्स रिपोर्ट पेश करनी होगी। इस आदेश के तुरंत बाद यूपी सरकार ने SIT का गठन कर दिया था। कोर्ट ने माना था कि क्रिमिनल इन्वेस्टिगेशन और चोरी के



पुलिस विभाग के एक वरिष्ठ अधिकारी ने बताया कि सुप्रीम कोर्ट के नए दिशा-निर्देशों के बाद अब एसआईटी का पुनर्गठन कर आईजी लखनऊ रेंज को इसका अध्यक्ष बनाया गया है। जबकि, अयोध्या के डीआईजी और एसएसपी को इसका सदस्य नियुक्त किया गया है।

कानपुर से बोला लखनऊ एयरपोर्ट पर बम है, गिरफ्तार

सरोजनी नगर, लखनऊ। लखनऊ एयरपोर्ट पर बम की अफवाह वाले व्यक्ति को पुलिस ने कानपुर से गिरफ्तार कर लिया है। आरोपी श्याम सुंदर (30) से पूछताछ की जा रही है। शुक्रवार रात मिली इस सूचना के बाद एयरपोर्ट पर सुरक्षा एजेंसियां चौकन्ना हो गईं। हालांकि, घंटों जांच के बाद कुछ भी सिद्ध नहीं मिला। इस मामले में सरोजनी नगर थाने के उप निरीक्षक निशु चौधरी ने रविवार सुबह मोबाइल नंबर के आधार पर आरोपी के खिलाफ एनसीआर दर्ज कराया। पुलिस सूत्रों ने बताया कि सर्विलांस के माध्यम से मोबाइल नंबर को ट्रेस किया गया, जिसकी लोकेशन कानपुर पाई गई। कानपुर के बिधूना स्थित जयसिंहपुर निवासी राज किशोर के बेटे श्याम सुंदर को पुलिस ने कानपुर से गिरफ्तार कर लिया। एयरपोर्ट सूत्रों के अनुसार, शुक्रवार रात करीब 11:45 बजे एक मोबाइल नंबर से डायल-112 पर लखनऊ एयरपोर्ट पर बम होने की सूचना दी गई थी।

सैरपुर में दिनदहाड़े 14 लाख की चोरी कैश और गहने ले गए बंद घर का ताला तोड़कर घुसे चोर, सीसीटीवी में कैद

तमसा संकेत, एजेंसी

बख्शी का तालाब। लखनऊ के सैरपुर थाना क्षेत्र में शनिवार को दिनदहाड़े एक बड़ी चोरी की वारदात हुई। अज्ञात चोर बंद मकान का ताला तोड़कर करीब 12 लाख रुपये के सोने-चांदी के जेवरात और 2 लाख रुपये नकद लेकर फरार हो गए। कुल 14 लाख रुपये की चोरी बताई जा रही है। 2 चोर सीसीटीवी कैमरे में कैद हुए हैं।

यह घटना न्याय विहार, गली नंबर-7, सीतापुर रोड स्थित B1-21 निवासी आशीष के घर में हुई। आशीष का परिवार शनिवार सुबह किसी काम से घर से बाहर गया था। दोपहर करीब 3 बजे अज्ञात चोरों ने मकान का ताला तोड़कर घर में प्रवेश किया। चोरों ने घर में घुसकर अलमारियों के लॉक तोड़े और उनमें रखे सोने-चांदी के आभूषणों तथा नकदी को समेट लिया। शाम को



रेकी करके घर में घुसे चोर नौकरानियों पर चोरी का शक जाहिर किया

जब परिवार घर लौटा, तो उन्होंने कमरों का सामान बिखरा हुआ और अलमारियों के ताले टूटे हुए पाए। तत्काल सैरपुर थाना पुलिस को सूचना दी गई। सूचना मिलते ही पुलिस टीम मौके पर पहुंची और घटनास्थल का निरीक्षण कर आवश्यक साक्ष्य जुटाए। प्रारंभिक जांच में पुलिस को आशंका है कि बदमाशों ने वारदात को अंजाम देने से पहले घर की रेकी की थी।

उत्साह : 1090 चौराहे पर विक्ट्री मार्च तिरंगा लहराया ढोल बजाकर नाचे

धर्मेन्द्र प्रधान के इस्तीफे पर लखनऊ में जश्न

तमसा संकेत, एजेंसी



पहुंचा। भारतीय जनता पार्टी और सत्ता में बैठे हुए लोगों को यह अभिमान था कि छात्र उनके सामने झुकेंगे। मगर वह यह भूल गए कि जिस ओर जवानी चलती है, उसी ओर जमाना चलता है। देश के पढ़े-लिखे युवा ने यह बता दिया कि गलत के सामने डटकर खड़े होंगे।

अदिति ने कहा कि वह नीट एस्पेरेट रही हैं। उनके समय भी ऐसा ही हुआ था कि अचानक से एनजम की डेट बदल दी गई थी, जिससे काफी प्रभावित हुए थे। पिछले साल भी कई पेपर लीक हुए। घोटाळे हुए। इससे छात्रों पर बहुत असर पड़ता है। हमने तीन बार नीट की परीक्षा दी है।

'जेन जी को अपनी बात रखनी आती है'

जश्न मना रही लॉ स्टूडेंट इशिता बिपाठी ने कहा कि सरकार से अकाउंटेबिलिटी मांगने का यह बहुत छोटा सा काम था। राजनाथ सिंह हमेशा कहते आए हैं कि इस सरकार में इस्तीफा नहीं होता तो यह इस्तीफा अकाउंटेबिलिटी की शुरुआत है। यह उसका पहला स्टेप है। Gen Z को अपनी बात रखनी आती है और उसकी मांग पूरी हुई है। उन्होंने कहा कि हमारे प्रोटेस्ट जितने हुए उसमें संस्कार भी था। क्रिएटिविटी रही। हमने जूनर-मंतर से लेकर हर जगह बहुत व्यक्त तरीके से प्रोटेस्ट किया। क्रिएटिविटी के साथ Gen Z सामने आया और शांतिपूर्ण तरीके से अपनी बात रखकर प्रदर्शन किया है।



पीएम मोदी इन युवाओं को कहा करते थे की रील बनाइये, रोजगार पाइये। वही रील इस सरकार पर चढ़ गया और इसे धराशाही कर दिया। अमेरिका जैसे शहरों में जो भोकेसी और प्रदर्शन की तस्वीर आती थी, वही यहां भी आई है।

सपा कार्यालय के बाहर होर्डिंग धर्मेन्द्र प्रधान के इस्तीफे पर दिया गया धन्यवाद

तमसा संकेत, एजेंसी

लखनऊ। लखनऊ में रविवार को सपा कार्यालय के बाहर होर्डिंग लगाकर इसमें केंद्रीय शिक्षा मंत्री धर्मेन्द्र प्रधान के इस्तीफे को छात्रों की जीत बताई गई। होर्डिंग के जरिये आंदोलन को सफल बनाने में योगदान देने वाले छात्रों, कार्यकर्ताओं, पदाधिकारियों और आम जनता के प्रति आभार व्यक्त किया गया है। इन पोस्टरों को लेकर राजनीतिक गलियारों में चर्चाओं का दौर भी शुरू हो गया है। होर्डिंग में छात्र आंदोलन को जनता और समाजवादी कार्यकर्ताओं की सामूहिक जीत बताया गया है। सपा के राष्ट्रीय अध्यक्ष अखिलेश यादव और सांसद डिंपल यादव के नेतृत्व और सहयोग के लिए विशेष धन्यवाद प्रकट किया गया है। पोस्टर में कहा गया है कि



आंदोलन की सफलता सभी कार्यकर्ताओं, समर्थकों और आम लोगों के संयुक्त प्रयास का परिणाम है। पोस्टर में आंदोलन के दौरान दिन-रात मेहनत करने वाले पार्टी पदाधिकारियों, कार्यकर्ताओं और समर्थकों के समर्पण का सराहना करते हुए उनका आभार व्यक्त किया गया है। साथ ही यह संदेश भी दिया गया है कि जनता के अधिकारों और न्याय की लड़ाई में समाजवादी पार्टी आगे भी पूरी मजबूती से संघर्ष करती रहेगी।

भविष्य में जनहित कार्यों का संकल्प

होर्डिंग में भविष्य में भी जनहित और सामाजिक सरोकारों से जुड़े मुद्दों पर लगातार काम करने का संकल्प दोहराया गया है। इसे लोकतांत्रिक संघर्ष की सफलता बताते हुए जनता के सहयोग को अपनी सबसे बड़ी ताकत बताया है। होर्डिंग समाजवादी पार्टी के नेता हल्लुराम सुंदर यादव की ओर से लगवाई गई है।

भारत ने जिम्बाब्वे को 35 रन से हराया

हरारे, एजेंसी

भारत ने जिम्बाब्वे को तीसरे टी-20 में 35 रन से हराकर सीरीज 3-0 से अपने नाम कर ली। हरारे में टीम इंडिया ने पहले बल्लेबाजी करते हुए 20 ओवर में 5 विकेट पर 192 रन बनाए। जवाब में जिम्बाब्वे 7 विकेट पर 157 रन ही बना सकी। भारत की जीत के हीरो वैभव सूर्यवंशी रहे। उन्होंने 49 गेंदों पर 81 रन की पारी खेली। गेंदबाजी में मयंक यादव ने 3 विकेट लिए। यश ठाकुर को 2 विकेट मिले। भारत की शुरुआत अच्छी नहीं रही। अभिषेक शर्मा 2 रन बनाकर आउट हो गए। इसके बाद वैभव सूर्यवंशी और ईशान किशन (29) ने दूसरे विकेट के लिए 75 रन जोड़कर पारी संभाली। ईशान के आउट होने के बाद वैभव ने कप्तान श्रेयस अय्यर (27) के साथ 50 रन की साझेदारी की।

193 रन का पीछा करने उतरी जिम्बाब्वे ने पहली बॉल पर विकेट



भारत ने तीसरे टी-20 में जिम्बाब्वे को 35 रन से हराकर तीन मैचों की सीरीज 3-0 से अपने नाम कर ली। 193 रन का पीछा करते हुए जिम्बाब्वे की टीम 20 ओवर में 7 विकेट पर 157 रन ही बना सकी। रयान बर्ल ने 43 गेंदों में 54 रन बनाए।

गंवा दिया। जिम्बाब्वे ने 13 ओवर में 4 विकेट पर 104 रन बना लिए हैं। रयान बर्ल 27 गेंदों में 36 रन और वेस्ली मधेवेरे 16 गेंदों में 15 रन बनाकर क्रोज पर हैं। अभिषेक शर्मा के ओवर में दोनों बल्लेबाजों ने 12 रन जुटाए। बर्ल ने पहली गेंद पर शानदार चौका जड़ा, जबकि मधेवेरे ने 93 मीटर लंबा छक्का लगाकर



अशोक शर्मा ने लिया पहला इंटरनेशनल विकेट
जिम्बाब्वे को 18वें ओवर की पहली ही गेंद पर छटा झटका लगा। तेज गेंदबाज अशोक शर्मा ने तडिबानाशे मारुमानी को बोल्ट कर अपने अंतरराष्ट्रीय करियर का पहला विकेट हासिल किया। मारुमानी 3 गेंदों में 1 रन बनाकर आउट हुए। जिम्बाब्वे को 16वें ओवर में पांचवां झटका लगा। मयंक यादव ने वेस्ली मधेवेरे को डीप मिडविकेट पर तिलक वर्मा के हाथों कैच कराया। 138 किमी/घंटा की रफ्तार से आई शॉर्ट गेंद पर मधेवेरे पुल शॉट खेलने के प्रयास में गेंद को हवा में उछाल बैठे। इस बार तिलक ने कोई गलती नहीं की और आसान कैच लपक लिया।

रनगति बढ़ाने की कोशिश की। 193 रन का पीछा कर रही जिम्बाब्वे की टीम 10 ओवर में 4 विकेट पर 77

रन ही बना सकी। रयान बर्ल 16 गेंदों में 21 रन और वेस्ली मधेवेरे 9 गेंदों में 4 रन बनाकर क्रोज पर हैं।

श्रीलंका टेस्ट सीरीज से पहले टीम इंडिया पर 'संकट के बादल' जसप्रीत बुमराह समेत 5 खिलाड़ी हो सकते हैं बाहर

नई दिल्ली। श्रीलंका के खिलाफ 15 अगस्त से होने वाली दो मैचों की टेस्ट सीरीज से पहले टीम इंडिया को बड़ा झटका लगा है। भारत के कई खिलाड़ी चोटिल हैं और उनके सीरीज में खेलने को लेकर संशय बना हुआ है। चोटिल प्लेयर्स में दिग्वंज तेज गेंदबाज जसप्रीत बुमराह का भी नाम शामिल है। बुमराह के अलावा हार्षित राणा और नीतीश कुमार रेड्डी पूरी सीरीज से बाहर हैं। टेस्ट सीरीज का एलान मंगलवार को किया जा सकता है लेकिन उससे पहले भारत के लिए खिलाड़ियों की चोट ने चिंता बढ़ा दी है। चोट से जुझने वाले प्लेयर्स में साई सुदर्शन और वॉशिंगटन सुंदर का भी नाम शामिल है। सुंदर को इंग्लैंड के खिलाफ वनडे सीरीज के दौरान चोट का सामना करना पड़ा था। इसके बाद वे तीसरे वनडे मैच से बाहर हो गए थे। अब उनके टेस्ट सीरीज में खेलने को लेकर संशय बना हुआ है। उनका चयन फिटनेस के आधार पर किया जाएगा। युवा बल्लेबाज साई सुदर्शन भी इस समय चोट की समस्या से जुझ रहे हैं। वे अपनी फिटनेस पर काम कर रहे हैं और तेजी से उबर रहे हैं।



ट्रिनिडाड टेस्ट में वेस्टइंडीज की हुई मजबूत शुरुआत वेस्टइंडीज ने पहले दिन 3 विकेट पर 194 रन बनाए

नई दिल्ली। वेस्टइंडीज और पाकिस्तान के बीच ट्रिनिडाड के ब्रायन लारा क्रिकेट अकादमी में खेले जा रहे टेस्ट मैच के पहले दिन मेज़बान टीम ने मजबूत शुरुआत की। बारिश और खराब रोशनी से प्रभावित दिन का खेल खत्म होने तक वेस्टइंडीज ने पहली पारी में 3 विकेट पर 194 रन बना लिए। कावेम हॉज 83 और शाई होप 32 रन बनाकर नाबाद लौटे। दोनों चौथे विकेट के लिए 88 रन की साझेदारी कर चुके हैं। खराब रोशनी के कारण पहले दिन सिर्फ 67 ओवर का खेल हो सका।

ब्रायन लारा क्रिकेट अकादमी में पहली बार टेस्ट मैच खेला जा रहा है। वेस्टइंडीज ने टॉस जीतकर बल्लेबाजी चुनी। मैच शुरू होने से



पहले दोनों टीमों के खिलाड़ियों ने पिछले सप्ताह निधन वाले महान क्रिकेटर सर गारफील्ड सोबर्स की याद में एक मिनट का मौन रखा। वेस्टइंडीज के खिलाड़ियों और अंपायरों ने काली पट्टी बांधकर उन्हें श्रद्धांजलि दी। बारिश के कारण सुबह के सत्र में सिर्फ 14.1 ओवर का खेल हो सका। वेस्टइंडीज ने इस दौरान 23 रन बनाए और एक विकेट गंवाया। पाकिस्तान के तेज गेंदबाज

मोहम्मद अब्बास ने शानदार लाइन-लेंथ से गेंदबाजी की। उन्होंने शुरुआती 7 ओवर में 5 मंडन डाले। दबाव में आए ब्रैंडन किंग बाहर जाती गेंद पर कट लगाने की कोशिश में बोल्ट हो गए। इसके बाद तेज बारिश शुरू होने से अंपायरों ने समय से पहले लंच की घोषणा कर दी। लंच के बाद पिच में नमी होने से तेज गेंदबाजों को मदद मिली। इसके बावजूद कावेम हॉज ने कुछ आकर्षक चौके लगाए और तगेनरायन चंदर्पाल के साथ 50 से ज्यादा रन की साझेदारी की।

नई दिल्ली, एजेंसी

भारत की 18 साल की स्कवैश खिलाड़ी अनाहत सिंह ने वर्ल्ड स्कवैश जूनियर चैंपियनशिप 2026 का खिताब जीता। शनिवार को खेले गए गर्ल्स सिंगल्स फाइनल में टॉप सीड अनाहत ने मिस्स की दूसरी वरीयता प्राप्त रुक्या सलेम को 11-3, 11-7, 11-9 से हराया। इसके साथ ही वे जूनियर वर्ल्ड चैंपियन बनने वाली पहली भारतीय खिलाड़ी बन गईं। इससे पहले भारत का सर्वश्रेष्ठ प्रदर्शन 2005 में रहा था, जब जोशना चिनप्पा फाइनल तक पहुंची थीं। अनाहत ने अब भारत को इस टूर्नामेंट



का पहला गोल्ड दिलाया। गर्ल्स वर्ग में अनाहत के अलावा रुद्र सिंह, अनिका दुवे और शानवी कलकी राउंड ऑफ-32 में बाहर हो गईं। बॉयज वर्ग में आर्यवीर दीवान भारत के सर्वश्रेष्ठ खिलाड़ी रहे। वे प्री-क्वार्टर फाइनल

पिछले साल ब्रॉन्ज जीता था

अनाहत ने पिछले साल जूनियर वर्ल्ड चैंपियनशिप में ब्रॉन्ज मेडल जीता था। इस बार उन्होंने उसे गोल्ड में बदल दिया। चार बार की चैंपियन मिस्स की अमीना ओर्फी उम्र सीमा के कारण इस बार टूर्नामेंट में नहीं खेलीं।

गर्ल्स जूनियर वर्ल्ड चैंपियनशिप में 2011 से लगातार मिस्स की खिलाड़ी खिताब जीत रही थीं। अनाहत ने फाइनल में रुक्या सलेम को हराकर यह सिलसिला तोड़ दिया। उन्होंने टूर्नामेंट में 6 मैच खेले और सिर्फ 2 गेम गंवाए।



मनोरंजन



धर्मेन्द्र प्रधान के इस्तीफे के बाद जेन जी से माफी मांगी, पारुल गुलाटी ने भी मनाया जश्न सोनाक्षी सिन्हा ने कान पकड़कर लगाई दंड-बैठक

नई दिल्ली। केंद्रीय शिक्षा मंत्री धर्मेन्द्र प्रधान के इस्तीफे के बाद सोनाक्षी सिन्हा ने इस्टाग्राम पर एक वीडियो शेयर कर जेन Z की तारीफ की। वीडियो में सोनाक्षी ने कहा कि उन्होंने पहले जेन Z को हल्के में लिया था, लेकिन अब उनकी सोच बदल गई है। उन्होंने कैमरे के सामने कान पकड़कर दंड-बैठक भी की और कहा कि अब वह भी जेन Z जैसी बनना चाहती हैं। सोनाक्षी ने वीडियो में कहा, 'भाई, आप जानते नहीं हो, आपने आज क्या किया है। ज़ो, मैं तो आर्टिस्ट हूँ, लेकिन जेन Z आर्ट है। पता है, मैं जेन Z को बहुत हल्के में लेती थी।' सोनाक्षी सिन्हा इससे



पहले भी छात्रों के समर्थन में सोशल मीडिया पर अपनी राय रख चुकी हैं। उन्होंने छात्रों के लिए न्याय की मांग की थी। इसके अलावा उन्होंने भूख हड़ताल पर बैठे सोनम वांगचुक का समर्थन करते हुए सरकार से सवाल भी उठाए थे। धर्मेन्द्र प्रधान के

इस्टाग्राम पर किए कई पोस्ट

इससे पहले सोनाक्षी सिन्हा ने धर्मेन्द्र प्रधान के इस्तीफे के बाद लगातार इस्टाग्राम पर कई पोस्ट शेयर किए। एक पोस्ट में लिखा था, 'धर्मेन्द्र प्रधान ने रिज़ाइन कर दिया।' एक अन्य इस्टाग्राम स्टोरी में उन्होंने प्रदर्शन कर रहे छात्रों की तस्वीर शेयर की। इसके बैकग्राउंड में फिल्म धुरंधर का गाना आरी आरी बजता सुनाई दे रहा था। इसके अलावा उन्होंने CJP नेता अभिजीत दिपके का एक वीडियो भी शेयर किया और लिखा, 'भाई, क्या कह दिया?' साथ ही उन्होंने सोनम वांगचुक को धन्यवाद दिया।

इस्तीफे के बाद एक्ट्रेस और एंटरप्रेन्योर पारुल गुलाटी का सोशल मीडिया पोस्ट चर्चा में है। पारुल ने अपने इस्टाग्राम अकाउंट पर एक वीडियो शेयर किया, जिसमें वह जश्न मनाती नजर आ रही हैं। वीडियो पर लिखा है, 'हम मार्शलिन हॉस्टल में धर्मेन्द्र प्रधान का इस्तीफा ऐसे मना रहे हैं।'

2 घंटे 32 मिनट की फिल्म ने ओटीटी पर डाला डेरा ट्रेडिंग में अक्कल निकली नई एक्शन-कॉमेडी

नई दिल्ली। ओटीटी प्लेटफॉर्म पर हर हफ्ते कुछ न कुछ नया पुराना आता रहता है। हाल ही में एक ऐसी फिल्म को ऑनलाइन स्ट्रीम किया गया है, जिसने थिएटर से लेकर बॉक्स ऑफिस तक जमकर धमाल मचाया है। ओटीटी पर आते ही मूवी ने अपनी असली कमाल दिखाना शुरू कर दिया है और ट्रेडिंग में टॉपर निकली है। खास बात ये है कि ये पूरी फिल्म सिर्फ और सिर्फ एक इकलौती एक्ट्रेस के कंधों पर है, जिसमें कॉमेडी और एक्शन का डबल डोज देखने को मिलेगा। जो फिल्म सिनेमाघरों में दर्शकों का भरपूर मनोरंजन करती है, उसकी ओटीटी रिलीज का फैसला बड़ी बेसब्री से इंतज़ार रहता है। ऐसी है एक फिल्म हाल ही में ओटीटी पर



आई है, जो साउथ सिनेमा से नाता रखती है। फिल्म की कहानी एक स्वर्णा नाम की अनाथ लड़की है की स्टोरी है, जो देखने में तो सीधी-साधी और भोली-भाली लगती है, लेकिन उसका अतीत काफी खतरों से भरा रहा है। शादी के बाद वह अपने डॉक्टर पति के घरवालों का दिल जीतने की पूरी कोशिश करती है, लेकिन इस मामले में वह बार-बार नाकाम होती है। फिर स्वर्णा की जिंदगी में उसके अतीत के कुछ पुराने दुश्मन री-एंट्री करते हैं।

सच जानकर टूट गए थे सुपरस्टार, उठ गया था लोगों पर से भरोसा अडॉप्टेड थे राजेश खन्ना

नई दिल्ली, एजेंसी

सुपरस्टार राजेश खन्ना ने एक समय पर सिनेमा पर राज किया। सुपरहिट फिल्मों की झड़ी लगाई, देशभर की लड़कियों की दीवाना बनाया। मगर इस बीच निजी जिंदगी उतार-चढ़ाव से भरी रही। राजेश खन्ना ने अंजू महेंद्र से ब्रेकअप और डिंपल कपाड़िया से शादी में तनाव के साथ-साथ असफलता का गम भी झेला। मगर उन्हें सबसे बड़ा झटका तब लगा था, जब उन्हें पता चला था कि वह अडॉप्टेड हैं। राजेश खन्ना के आखिर दिनों में उनके करीब होने का दावा करने वाली अनीता आडवाणी (Anita Advani) ने इसका खुलासा किया है। अनीता आडवाणी ने मेरी सहेली पॉडकास्ट में राजेश खन्ना के बारे में बात की है। अनीता ने दावा किया कि बचपन, असफल रिश्तों और जिन लोगों पर काका (राजेश



खन्ना) ने भरोसा किया, उनके धोखे ने धीरे-धीरे उन्हें ऐसा इंसान बना दिया जो अपने आस-पास के किसी भी व्यक्ति पर आसानी से भरोसा नहीं कर पाता था। उन्हें हर किसी पर शक होता था। अगर आप मुझसे मनोवैज्ञानिक नज़रिए से पूछें, तो मुझे लगता है कि उन्होंने लोगों पर से अपना भरोसा खो दिया था। सबसे पहले उन्हें गोद लिया गया था। फिर रिश्तों में उन्हें धोखा मिला। इंडस्ट्री के दोस्तों ने भी उन्हें धोखा दिया। जिन लोगों की उन्होंने मदद की और सफल बनाया, वे भी आखिर में उनके खिलाफ हो गए। उन्हें हर किसी पर शक होने लगा। 1942 में जतिन खन्ना के तौर पर जन्मे राजेश खन्ना को गोद लेने वाले रिश्तेदार चुन्नीलाल और लीलावती खन्ना थे।

लोगों ने उठाया था राजेश खन्ना का फायदा

अनीता आडवाणी ने दावा किया कि पॉलिटिकल करियर के दौरान भी लोगों ने उनका फायदा उठाया। पॉलिटिकल कैपेन के दौरान वह जहां भी कहा जाता, वहां जाते थे, लेकिन बीच के लोग पैसों अपनी जेब में रख लेते थे। काकाजी ने खुद कभी कोई पैसा नहीं लिया।

150 सालों से 'देशभक्ति' की असली मिसाल बना है पुराना गीत

नई दिल्ली। 26 जुलाई की तारीख भारत के इतिहास की स्वर्णिम तिथि में से एक है। आज ही के दिन 27 साल पहले भारतीय सेना ने दुश्मन देश पाकिस्तान के छक्के छुड़ाते हुए कारगिल पर तिरंगा लहराया था। कारगिल विजय दिवस के तौर पर इस खास दिन को सेलिब्रेट किया जाता है, जिसका जश्न देशभक्ति गीतों के बिना अधूरा है। इस आधार पर आज हम आपको सिनेमा के सबसे लोकप्रिय और ऐतिहासिक देशभक्ति के बारे में बातने जा रहे हैं, जो 150 सालों से भारतवासियों की पहली पसंद बना हुआ है। जिस देशभक्ति गीत के बारे में इस लेख में जिक्र किया जा रहा है, उसका इतिहास भारत की आजादी से भी पहले का है। इस गीत ने भारतवासियों को अपने देश के प्रति का असली एहसास कराया है और पिछले 150 सालों से ऐसा ही करता आ रहा है। दरअसल यहां बात भारत के राष्ट्रीय गीत वंदे मातरम... (Vande Mataram) की जा रही है।

मगर 8 साल पुराना गीत कर गया अमर, खूब हो रहा है ट्रेंड जंतर-मंतर प्रोटेस्ट खत्म

नई दिल्ली, एजेंसी

36 दिनों के बाद दिल्ली के जंतर-मंतर पर छात्र आंदोलन पूरी तरह से समाप्त हो गया है। नीट पेपर लीक मामले के खिलाफ हुए प्रोटेस्ट में बहुत ऐसा हुआ, जिसने हर किसी का ध्यान खींचा। लेकिन इस दौरान 8 साल पुराना गीत भी ऐसा रहा, जो सोशल मीडिया पर इस छात्र आंदोलन के वीडियो के लिए संजीवनी बना था। तमाम यूजर्स ने उस गाने की इस्तेमाल कर रील्स वीडियो बनाए। अब ये प्रोटेस्ट तो खत्म हो गया है, लेकिन जाते-जाते अपने पीछे ये उस गीत को अमर कर गया है, जब 2018 में इसको अधिक लोकप्रियता नहीं मिल सकी। आइए जानते हैं कि वह कौन सा गाना है- बेशक 8 साल पहले बोल के लब आजाद हैं... को उतनी अधिक लोकप्रियता नहीं मिली थी, लेकिन



मंटो फिल्म के बोल के लब आजाद हैं... को मशहूर गायक राशिद खान और विद्या शह ने गाया है, जबकि इसकी संगीतकार रूनेह खानवलकर हैं। बात की जाए गीत के लिक्विस को तो वह दिग्गज शायर फैज अहमद फैज द्वारा लिखी गई इकलाबी नज़्म बोल के लब आजाद हैं तेरे... से लिए गए हैं।



आजाद हैं... साँगा को मुख्य रूप से अभिनेता नवाजुद्दीन और अभिनेत्री रशिका दुग्गल पर फिल्माया गया है, जो मुख्यरूप से फिल्म की कहानी की संक्षेप में परिभाषा देता है।

प्रोटेस्ट की आवाज बना ये गीत

यू तो छात्र आंदोलन के दौरान सोशल मीडिया पर तमाम यूजर्स ने अलग-अलग गीतों पर रील्स वीडियो बनाए और मिलियन में व्यूज हासिल किए। लेकिन सबसे अधिक हारी छाप अगर किसी गीत ने छोड़ी तो वह अभिनेता नवाजुद्दीन सिद्दीकी की कट्ट फिल्म मंटो (Manto) से नाता रखता है। निर्देशक नंदिता कोष के डायरेक्शन में बनने वाली मंटो का एक गाना बोले के लब आजाद हैं... (Bol Ke Lab Azad Hain...) जंतर मंतर पर हुए छात्र आंदोलन की जान बना रहा था। अगर आप भी इस्टाग्राम खोलकर देखेंगे तो आपको तमाम प्रोटेस्ट रील्स में ये मंटो फिल्म का ये गाना बैकग्राउंड स्कोर के तौर पर सुनने मिल जाएगा।

